

# వీరభారతము

22/2-15

ALC No. 6629

1283/1104  
132/1104  
200

గ్రంథకర్త

యం. పి. జానుకవి

ప్రథమ ముద్రణ

1978

ప్రతులు : 1000

200.000  
JAM

ముఖచిత్రము

చిట్టెబాబు

A C C M - 6629

సర్వస్వామ్యములు

గ్రంథకర్తవి.

మూల్యము

నాలుగురూపాయలు

ముద్రణ

(శ్రీ) అన్నపూర్ణ ప్రింటింగ్ ప్రెస్

విజయవాడ 2.



ॐ नमो भगवते वासुदेवाय

ॐ नमः शिवाय

అక్షయ శాస్త్రి వేంకటాచలనిగాడు

MA. (HONS) PhD

## కృతి సమర్పణము

(శ్రీ)మద్వేంకటనామా !

ఘోషణి ! సాహిత్యలోక దినమణి ! కవిసు

త్రామా ! పండిత శేఖర

స్వామీ ! గురుదేవకొనుము సాష్టాంగనుతుల్ !

కవి కులంబునఁ బెద్దగామిమ్ముఁ బొగడనా

పండితుల్ గని కోపపడుదురేమొ,

పండితుండ వటంచుఁ బ్రస్తుతిసేయనా

విద్యావివేకముల్ వెఱఁగుపడును,

విద్యాధికుఁడవంచు వేనోళ్ళు బొగడనా

విశ్వమానవత నన్వేషిరించు,

విశ్వ మానవుఁడందఱ పనుతఁ గావించునా

దై వచింతన వీపుతట్టి పలుకు,

గురువరేణ్యుఁడ ! (శ్రీ) దివాకరల వేంక

టావధాని ప్రముఖ ! మిమ్మునే విధానఁ

బొగడ గలచాఁడ నేను మీ పుణ్యమున నె

నిలించె నా కవిత్వము ధారుణీప్థలాన !

దేవుఁడు మనుజులఁ జేయును

తావక మాఝీస్సు నకుల ధన్యులఁజేయన్

దీవించినారు నన్నెల

కావున వెలయించినాడ కావ్యంబు నొగ్గన్ !

కొండంతటి దేవునకుం

గొండంతటి ప్రతినిచ్చుకోఁగలరె మహిన్

కొండంతటి గురుదేవా

నిండుమనముతోడ నిత్తునిక్కావ్యంబున్ !

పురుషాకారముఁదాల్చె నాణియిలమా పుణ్యాన మీలోన ! నుం

దరమా కావ్యము సృష్టిచేయఁగల బోధన్తేరు మీసాటి ! యీ

చిరుకబ్బంబును స్వీకరించి నను నాశీర్వాదముంజేసి ను

స్థిరుఁగాఁ జేయను వేడుచుంటిని కళాశ్రీ వెల్లు లోకంబునన్ !

యం. పి. జాను

## శ్రీ అంకితము

ఏదో పూర్వ భవంపు సౌహృదము ప్రేరేపంగ నత్కావ్య మ  
త్యోదార్యంబున నాకు నంకితముగా నందిచ్చెమున్ ప్రీతి వి  
ద్యాదేవీ కరుణా సుధాలసిత జిహ్వగ్రుండు విజాత మ  
ర్యాదుండై తగు యం పి జానతనికే నాశీస్సు లర్పించెదన్.

రసభావంబులు, వాత్ర పోషణము, సారంబా కథావస్తు, విం  
పెసలారన్ రచియించె జానుకవి సర్వేద్యంబ పల్నాటి వీ  
లసమూహాద్భుత శౌర్యగాధ మృదువాగ్రమృత్వ మేపార దీ  
ని సమర్పించెడి నాకెమత్సుకృతమున్ నేనెంత వర్ణించెదన్

యం. పీ. జాను కవిత్వము

సంపూర్ణ కళావిలాస సంపన్నంబై

యింపై వీచుల, కలరుల

పెంపారు మరందబిందు వితతింజిమ్మున్

తెలుగు నుడికారమున యందు వెలయు పొలుపు

నందములు భావములు రసతుందిలములు

కమ్రీతిని వెలయురపంగుల నిపుణత

నరయవచ్చును జాను కావ్యంబులందె

కృతినాకు జానొసగుట

కతిశయమగు ప్రీతి మొక తెలుగు హేతువు; నే

ప్రతిఫల మొసంగజాలని

కతమున నా శిష్యమెకాన్కగా నర్పింతున్ !

హైదరాబాదు

(సం) దివాకర్ణ వేంకటాచార్యుని

28-3-78

యం పి జాను కవి శ్రేష్ఠం

సకుటుంబం సబాంధవం

యశోధనం సుఖందత్వా

పాస్తు సర్వేదివౌకసః

# భూ మి క

మాచర్ల సమీపమున మాదొక పల్లెటూరు. నేను వెల్దురిలో **SSLC** చదువునప్పుడే పలనాటి చరిత్రయందాసక్తి మెండుగా నుండెడిది. తరువాత **TSLC** గుంటూరులో చదువు కాలమున మా జనకులు నాతో పాదచారులై మాచర్ల వరకు వచ్చి నన్ను సాగనంపెడివారు. పాదచారులమై వచ్చు మాకు మాచర్ల సమీపముననొక జీర్ణ దేవాలయమును, దాని ముందొక బావియు ప్రతి పర్యాయము స్వాగతము పలికెడివి. ఒకసారి వాటి వివరములు మా జనకుల నడిగి తిని. అది బ్రహ్మనాయఁడు కట్టించిన గుడియనియు, ఆ బావియు నాయన త్రవ్వించి నదేననియు వారికుండిన జ్ఞానముతో నాకు తెలిపిచారు. ఆనాటి నుండి నాలోనేదిమో చెప్పలేనియావేశము ప్రవేశించినది. ఒంటరిగా నా దారిని బోవునపుడా దేవాలయము చెంతగూర్చొని, ఈ రాలపై బ్రహ్మనాయఁడు మొదలుగా గల మా పూర్వుల హస్త ముద్రికలెన్ని కలవోయనియు, నీ బావి నీరమెంత పురాతనమైనదోననియు చింతించుచు పులకరించి పోయెడివాడను. కాలచక్రగమనము నన్నుద్యోగమును నొడున చేర్చినది ।

చిన్నతనము నుండియే నాకు కవిత్వము వ్రాయుట అలవడినది. అది పురాతనమైన యా బావినీటి ప్రభావమేమో ! ఆ కవితాలతకు పాదులు కల్పించి, పండిరిపైచిన పూజ్యులు మధురదేవులు ఆచార్య దివాకర్ల వేంకటాచార్యులుగా, వారి దీవనల బలముతో, ఆమృతైన కవివర్ణనల కావ్యాధారములతో, పలనాటిలోని పయో వృద్ధులు తెలిపిన నిదర్శనములతో నీ పీఠభారతమును విరచించితిని. దీనిని ఆస్కర్గురువ రేణ్యులకే యంకితమిచ్చుట సహృదయులందరికి ఆనందదాయకమే కాక నా కావ్య కన్నకబ్బిన మహాభాగ్యముగా భావించుచున్నాను. ఈ నా యత్నమున నేమియున పొరవాలులు చొరలినచో సహృదయులు తెలుప ప్రార్థన. వీలు కలిగిన మలి ముద్రణమున వాటిని సవరించుకొందును ।

ఈ ముద్రణ యజ్ఞమున అమూల్యమైన సలహా దొసగిన పెద్దలకు, ఆర్థిక ముగా సాయపడిన మిత్రులకు, సకాలములో అందముగా అచ్చువేసి యిచ్చిన శ్రీ అన్నపూర్ణ ప్రింటింగ్ ప్రెస్ అధినేత శ్రీ ఎ. నరసింహారావుగారికి నా కృతజ్ఞతాభివందనలు.

తెలుఁగువాఁడిగా పుట్టినందులకు నా కర్తవ్యమును నెరవేర్చినానను శంకృప్తితో, ఈ కావ్యము నాదరింతురను ప్రగాఢ విశ్వాసముతో, ఈ తెలుఁగువారి చరిత్రమును తెలుఁగువారికి సవినయముగా నందించుచున్నాను.

వం ద న ము ల తో

గ్రంథ కర్త

# విషయ సూచిక

	పుటలు	పద్యములు
సమాలోచనము	9—16	34
సత్పక్షము	17—27	53
కల్యాణము	28—36	38
కోడిపోరు	37—53	89
వనవాసము	54—59	26
రాయబారము	60—72	64
ఆత్మాహుతి	73—80	34
జాలచంద్రుడు	81—92	57
పరిత్యాగము	93—98	24

# వీరభారతము

## సమాలోచనము

వీరపత్నెవాటి పాదుషారుణ రేఖ  
పశ్చిమాశ నెల్లఁ బ్రబలి వెలుఁగ  
భరతమాత నుదుటి బంగారు బొట్టునాఁ  
బశ్చిమాద్రీదోఁచె భాస్కరుండు !

1

రెక్కలల్లార్చుచు రివ్వున సాగి శ  
కుంత సంతానంబు గూర్చు చేర,  
లేబచ్చికలు మేసి లేగలపై బుద్ధిఁ  
భార, నావుల మందలూరు చేర,  
కోతురు సరిదిద్ది కోడల మళ్ళించి  
హలికులెల్ల గృహాలు చేర,  
పగలెల్ల పొలముల పనిపాట్లు కావించి  
శ్రమికులు తమ కుటీరములు చేర,  
కట్టకొక వైపు తాబేటి కాయఁగట్టి  
గొట్టెమందల నడలించుకొనుచు నిల్లు  
చేరుచుండిగి గొల్లలు ! చేడియలును  
నీటిబిందెలతో సాగిలేటి నుండి !

2



దినమణి యస్తమించె, నరుదెంచె నిశాపతి దిక్కులందు పొంచిన  
చిరుచీకఁటిందొలఁగఁ జేయుచు వెన్నెల పాలు పోయుచున్  
గణ గణ చెన్న కేశపుని గంటలు మ్రోగెను ! చంద్రవంకలో  
తొణఁకె జలంబు వెన్నెలల దోసిట చంద్రుని పల్కరించుచున్ !

3

మానవతకు దివ్య మంటపంబది యంచు  
సమత వాసముండు సదనమంచు  
శాంతి నిలయమంచు, స్వర్గంబటంచు “మా  
చర్ల” పురము కడు ప్రశంస నందె !

4

పలనాటికెల్ల నయ్యది  
తలమానిక పూచు రాజధానిగ నిలిచెన్  
పలు తెగలవార లచ్చట  
కలసి మెలసి జీవితంబు గడుపుచు నుండన్.

5

తేజము విస్తరిల్ల మలికేవుని రాజుగఁ జేయఁ బూనెన  
వ్యాజ కటాక్ష వీక్షణ ప్రభాకరుఁడై పలనాటి రాజ్యల  
క్ష్మీ జయకారకుండు నుతేశీలుఁడు బ్రహ్మనమంత్రి, ధర్మ దీ  
క్షా జవతత్పరాత్ముడ యిత్మాపతి కార్యము నిర్వహించుచున్

6

ప్రాసా దోపరి తలమున  
నాసీనుండయ్యె బ్రహ్మనాథ్యుండొక సిం  
హాసన మందున ! కన్నమ  
దాసుం డరుదెంచి భక్తి తత్పరమతియై—

7

ప్రాంజలియూచు మోకరిలె ! బ్రహ్మన వాని శిరంబు దువ్వుచున్  
సంజనితప్రతాప భుజశక్తి విభూషణ ! నీతిచంద్రికా  
పుంజము ! కన్నమా శుభము ! పూనిక నావచియించు నట్టి మా  
టం జవదాటఁబోవు సుతుఁడా మనదెప్పటి బంధమో కదా !

8

అనుఁగు మహా విభుండు ముగురాత్మజులంగని కన్నుమూసె వా  
రిని, పలనాటి సీమను తరింపగ జేసెడి భారమంత యు  
న్నను భరియింపు మంచు ! పలనాటికి నా నలగాము నెంతఁ బ్రే  
మరు మునురాజుఁ జేసితిని మంత్రిగనే గురజాల యందునన్ !

9

ఆర్వేల్లి వారి కోడలు  
గర్వాచిత యాచువచ్చి కళగల రాజ్యం  
బుర్యేశు మనసు విరిచెను  
నిర్దేయము తోడనిందు నిలిచితి పుత్రా !

10

ముక్కలు చేసె నాసిరుల మూటను నీ పలనాటి రాజ్యమున్  
టక్కరి వాగమాంబ ! యకటా ! నలగాముఁడు వామెయచ్చులోఁ  
జిత్కేనికేమి మూడెడిన్, చేయునదేమి ? పవిత్రమైననా  
చక్కని పల్లెవాడును, ప్రళాంభియు పెండుగ పిలి పోవగన్ !

11

గత జల సేతు బంధనము కాఁగల కార్యము నిర్వహింపలే  
దతులిత భాగ్యరాసులను నాకరమా పలనాటి సీమకున్  
స్థిత గుణశీలుఁడైన మలిదేవుని రాజుఁగ జేసి, నేడు మఱి  
భత మత్తులై నా ప్రజల కేశవునాన సముద్ధరించెదన్.

12

పయనంబెల్లి, వివాహ బంధముచు గూర్చిత బోవ గానెంచి, ని  
శ్చయముంజేసితి వీరసోముని సుతన్ సౌభాగ్యరా కిన్, మహా  
దయుఁడౌ నీ మలిదేవ భూపతికి నందంబైన దేవేరిగా  
జయమా కార్యము చెన్న కేశవు కటాక్షంబున్నచో కన్నమా !

13

ఆ “సీరాజేవి” మలిదేవునర్థి పూజ  
చేసి వెలిగించు పలనాటి సీమనెల్ల  
వీరసోముని నడిగి యొప్పించు కొఱకుఁ  
బోవలయు నెల్లి కల్కాణ పురికి పుత్ర !

14

అని తన నిశ్చయంబు మహితాత్ముడు బ్రహ్మన తెల్పుచుండ స  
ద్గుణనిధి కొమ్మరాజు, తన కూరిమి పుత్రుడు నొక్క వైపునన్  
దివమణి దీప్తితోడ మలిదేవుడు నింకొక వైపు వచ్చి బ్ర  
హ్మనకు నమస్కరించిరి క్రమంబుగ కన్నమలేచి నిల్వగన్ !

15

మలిదేవరాజును మాచర్ల గడ్డెపై  
నిలువఁగావలెనంచు దలచినాను,  
కల్యాణపురి రాజు గారాల పుత్రితో  
మలికి పెండిలి సేయఁ దలచినాను  
కన్నమ పెటరా కల్యాణ పురికేగి  
వలయు మాటల నాడఁదలచినాను  
బావ కొమ్మన, ధర్మపరుడైన యలరాజు  
యువరాజుతో నుండి యుచిత రీతి

సాయపడుచుండ, పెండిలి ఖాయపఱిచి  
మరలి పచ్చెద మాచర్ల పురికి నేను  
కీర్తి వెలయుచి శ్రీ చెన్న కేశవుండు  
మనల చల్లఁగ కాపాడి మనుచుఁగాక !

16

అని బ్రహ్మన్న వచింప నెల్లరకు నత్యానందమయ్యెన్, శుభం  
బును కాంక్షించి యొసక్కునట్టి కృషి మెప్పున్ గాంచు, ధర్మంబు నెం  
దును కాపాడిన నయ్యదేవతము ముందు స్వేష్కలన్నిల్చి జీ  
నిని కాపాడును, వారి నెల్లపుడు నీ విశ్వంబు కీర్తించెడిన్

17

బ్రహ్మ వ్రాసిన వ్రాత తప్పదు జగాన  
బ్రహ్మనాయని మాటలు పల్లెనాటి  
ప్రజలకెల్లఁచు జవదాటరాని పేద  
వాక్యములగుచు దలదాల్పఁ బడుచునుండు !

18

రాకా చంద్రుని రాక యీ జగము సర్వస్వంబు వెల్లించె శు  
 శ్లోకం బా పలనాటి గాధ నెపుడీ లోకంబు కీర్తింపఁగా  
 నాకాశంబున సాక్షిగా నిలిచి నాడా చంద్రుడొడన్నట్లు తా  
 నే కాదుణ్యము చేత నిల్పునొ గదాయీ పెల్లులుర్వీ స్థలీన్ !

19

మలిచేవుని మోమున వె  
 న్నెల పూవులు విరియ నొక్క నిర్మల హాసం  
 బలమిఁకొనియె ! వాసి గనుచు  
 నలరాజును మురియ, కొమ్మనార్యుఁడు మురియన్ !

20

కన్నమదాసు మేన పులకల్ పొడనూపెను ! ఆనసంబునన్  
 సన్నని నవ్వు మిక్కిలి ప్రశాంతతఁ జిల్కెను ! మానసంబునం  
 దెన్నొ మహానుభూతులు జనించెను ! బ్రహ్మన వాద పద్మముల్  
 కన్నుల కద్దుకొంచుఁ బలుకం దొడఁగెన్ కనురెప్పలాచ్చుచున్

21

చాపకూటే తోడసమతను సృష్టించి  
 మానవతకు పాదు మలఁచినావు  
 నిన్నుఁ బ్రస్తుతించు నిఖిల లోకంబె పు  
 తండ్రి వీవ ! నాకు తల్లి వీవ !

22

రక్షింపవే ! యంటరాని యభాగ్యులు  
 మనుజులే యంచు సమతనుఁ జూపి,  
 శిక్షింపవే ! స్వార్థజీవుల యెడలందు  
 ననలెత్తు పేరాశ యను పిశాచి,  
 కల్పింపవే ! నిత్యకల్యాణములు, పచ్చ  
 తోరణాల్ శాంతి వధూటికిచట,  
 కాపాడవే ! ప్రజన్ కన్నబిడ్డల కీతి  
 వలసిన సౌకర్యములనుఁ గూర్చు,

2)

దీని జన బంధు ! నీ శాంతి దీక్షలోన  
పల్లవాడున కత్తల శుభంబుఁ గల్గె  
మహాని నవతారమె త్తిన మానవతనా  
మమలిచ్చెడి శాంతి దేవతనా తండ్రి !

23

అందు మహా విశాచి తన కోరలు పొంచి యభాగ్య జీవులనే  
కలసి వెళ్ళి పొయితి కాంచన రావని ముద్దనైచె, చిం  
తలను మునుపే దేవుని గనంపియించిన వారి యశ్రు ధా  
రలు దయతోడనానతివి బ్రహ్మను మించిన కన్న తండ్రివై.

24

అంటరాని వారలకు దేవాలయ ప్ర  
వేశ మొసఁగిన నీ దయావీక్షణముల  
జన్మ మెత్తెను కల్ప వృక్షములు తండ్రి  
ఫలము లందించు పలనాటి పొలము లింక.

25

అనెడి కన్నమదాసుని కనుల నిండ  
మోద బొప్పు జలంబులు మునుకుకొని యె  
వాని వదనంబుఁ గనుచున్న బ్రహ్మనయును  
పలుకు పలుకఁడు తన చూపు మలుపలేడు.

26

వారి యనుబంధమును కన్నవారలెల్ల  
నిలిచి, నెత్తేస్తులగుచును పలుకలేకు  
తండ్రి కొడుకుల దివ్య బంధమును దెలుప  
మాటలున్న వె ? కనుగొను మనసు దక్క !

27

మలిదేవుండు విహత్తు భావ విలసన్మాధుర్య కంఠాన, మీ  
నలు వ్యాధియనుంగు భూపతి సుతల్ సద్ధర్మ సంపన్నులై  
నిలువంబులుబ ధూమిపై నెలమి తండ్రి ! నీ దయాభిక్ష చే  
పల దిచ్చును కైగుపస్చల సునంపన్నంబుగా మారెడిన్ !

28

జనక్షయ పృథ్వీదే, నను జన్మలు దూరము చేసిరాకు, పి  
న్నను నను బెద్దజేసి, సుగుణములు నేరిపి, పల్లెవాటిగ  
దేను నొకరాజుగా విలువ దీక్ష వహించి, క్రమించు నిన్ను నే  
మిని వినితింతు నంచు, తడిమూరని కన్నలు జూచె బ్రహ్మనన్ !

29

అలరాజు గురువు గారికి  
పులకిత గాత్రాన పాదపూజ లొనర్చెన్  
పలనాటి భాగ్యరాశిని  
లలిత మధురమూర్తి కొమ్మరాజు నుతించెన్ !

30

అందరి మాటలన్నినుచు, నందరి మోములు తేరి చూచుచున్  
వందిత భవ్య కీటుడగు బ్రహ్మన తానిటుబెత్కె, నాదు దై  
నందిన జీవితంబును ఘనంబుగ నెంచుట పాడియానె ? మీ  
యందఱు లేక నాదు సమతాళయ మెట్టుల చూపుదాత్పడిన్ !

31

కలుగునే ? యొకరినొక్కరి నిట్లు పొగడుట  
వలన సౌభాగ్య మీ పల్లెవాట !  
కలుగునే ? వట్టిమాటలు చేత సుస్థిర  
రక్షణ పలనాటి రాజ్య రమణ  
కలుగునే ? యిట్టి చేతలులేని వ  
శాంతి దేవత దయా  
కలుగునే ? నన్ను నింతలు  
కాంగల కల్యాణ క  
అరుగు భూజాని కనదు క  
నియమితుం దేసి నన్ను మ  
నాదు కర్తవ్యమగు పలనా  
రాజు సంతతి నెటులైన ర

ఇంత మాత్రాన నన్నునే మేమొ యనుచు  
 బహు విధంబులఁ బొగడుట పాడికాదు  
 పెదల వలె కేపు కల్్యాణ విభుని కడకు  
 నేడు విశ్రమింపుఁడు మహానీయులార !

లిలి

జనకుని మూలలు విని త  
 ట్టణమే జరిగించు పూన్ని సాగెడి సుతులన్  
 మనసున కెత్తచు వారలు  
 చనిరంతఃపురికి మిగుల నంతోషమునన్ !

లిలి

## స త్ప థ ము

అది కల్యాణ పురంబు ! శైవులకు శేహంబున్, ధనంబాది సం  
పదకున్ సాధము ! రాజసీతెకి లసన్మాణిక్య మంజూషయున్  
పదిలంబైన ప్రశాంతి కిన్నెలవు ! సర్వ ప్రాణి సంక్షేమమున్  
మది జీర్ణించిన పీఠసోమునకు సామ్రాజ్యంబు నిద్ధారుణిన్

1

తమ్ముడు పీఠసోముని పథంబుల నిల్చెడివాఁడు, పీఠశై  
వమ్మున కంకితంబయినవాఁడు, పరాక్రమశాలి, ధర్మ సూ  
త్రమ్ము నెఱింగి నట్టి పరతత్త్వ విదుండును, రాజుగారి శౌ  
ర్యమ్మున కాల వాలమయి రాజులు చుండును నందిసోముఁడున్

2

నందిసోము పుత్రు నాగులాదేవియు  
పీఠసోము పుత్రు విచుతశీల  
యశా “సిరాకుమారి” యంతఃపురమునకు  
కళలు సంతరించి వెలుగు చుండు.

3

యశావన ప్రాంగణమ్మున విహారము సల్పుచునున్నవారు శ్రీ  
దేవి, సరస్వతీ సతియు తేజము నన్నిడిపోని జంటగా  
నా వసుధేశు పుత్రుకల హర్షిశమున్ కలహంస యానలై  
జీవితమొక వారి నెఱుఁ జేప్పునా ? యే విధ నిర్ణయించుచో ?

4

అన్నదమ్ముల బిడ్డలన్న మాటయె గాని  
యొక ఇల్లి బిడ్డ లట్లుండ్రునారు  
తనువులు రెండోచు కనిపించునే కారి  
హావ భావములొక్క టైరమింతు

3)



మాటలు రెండన్న మాటయే కాని, భా  
 వార్థ మొక్కటి చూచు నలరు చుండ్రు  
 మనసులు రెండని యనుకొంటయే కాని  
 నిర్ణయ మొక్కటై నెగడు చుండ్రు  
 ఓక్క-చోటఁగుడిచి, యొక-చోట నాడుచు  
 నొక్కటిగను బ్రదుకు చుండినారు  
 పరిణయంబు కాఁగ, భర్త కొంగును పట్టి  
 పోవునప్పుడు పీడి పోవఁగలరె ?

5

వీరసోమ విభుని పేరొల గంబున  
 బ్రహ్మనాయఁడుండె భద్ర పీఠి  
 కన్నముండు నితర కార్యకర్తలు నుచి  
 తాసనంబు లందు నలరుచుండ !

6

అంత కల్యాణపురి విభుండనియె నిట్లు  
 బ్రహ్మనార్య ! మీ రాకచే బావనంబు  
 మాదు రాజ్యంబు మా సభా మంటపంబు  
 ధన్యులై తిమి మీదు సందర్శనమున

7

సమతా వాదమె వేదమై చెలఁగునీ సత్యవ్రతం బెప్పుడు  
 తమమైసట్టి ఫలంబు నిచ్చును మహా దారుండ ! నీ కీర్తి ని  
 త్యము కీర్తింతురు ధారుణీ ప్రజలు ! శౌర్యంబుండి నీయట్లు శాం  
 తము నాశించెడి వారు లేరెలను భద్రం బాను నీకెప్పుడున్.

8

ఊరకరాగు మీరు, భవమజ్జ్వల నూత్న మహాద్యమంబులొ  
 జేరుమటంచు దెల్పుటకొ, చీటికి మాటికి కత్తి దూయుచున్  
 బోరికిఁబగ్గు లెత్తియిఁక బోవకుండంచును హెచ్చరింపనో  
 అరయలేము మేము భవదా గమనంబునకేమి హేతువో ! 5

9

నరపతి మాటల కలరుచు  
దరహాసము చిందులాఙ్ తానిటులనియెన్  
సురుచిర మధురోక్తుల సు  
స్థిర మతి బ్రహ్మన్న, సభను దీప్తి చెలంగన్ !

10

మీ యాదరంబు మమ్ముల  
నే యలరించినది దాపనేల మహీశా  
నీ యనుఁగుఁ బుత్రినీయుము  
మా యువరాజునకుఁ బేర్మి మలిదేవునకున్.

11

పలనాటి రాజ్యలక్ష్మీ యె  
వలచిన మలిదేవ విభువి భార్యగనీ ము  
ద్దుల కూతునీయఁదగు, పెం  
డిలియగు కల్యాణ ధారుణీపతి వింటే ?

12

కల్యాణ విభుఁడవీవయి  
కల్యాణము జరుప శుభముకాదె, ధరణికిన్  
కల్యాణమకాను ! శాంతికి  
కల్యాణంబాను ! నాదు కాంక్షయుఁదీరున్.

13

ఆతఁడు గూఢ సంపదలయందున మన్మథుఁడై విరాజిలు  
న్నీతికి, రాజనీతికి, వినిర్మల ప్రేమకు, ధర్మ దీక్షకున్  
ఖ్యాతి వహించినట్టి మహితాత్ముఁడు ! నీకిలనల్లుఁడైన ప్ర  
ఖ్యాతియుఁ గల్గునీకు, ప్రయమారఁగనా పలుకాదరింపుమా !

14

విరజాజి మాపులయు, స  
త్పురుష ప్రకృతి లలనలయు పొందువలెనెనే  
యరమరికలేని బంధము  
చిరజీవులకీ వెకలుగఁ జేయుము రాజా !

15

నిజమగు బంధుత్వంబున  
 సుజనులు హర్షింతు వీరసోమ విభూ ! యె  
 ల్ల జనులు హర్షింతుకు ది  
 గ్విజ యోత్సాహమునఁ బెండ్లి విందులు సేయన్

16

కల్యాణ కాంక్షచే నీ  
 కల్యాణ పురాన నేను కల్మోపితి, సౌ  
 శీల్యవతి సిరాదేవిని  
 కల్యాణ గుణుండు మలికికాన్కగ నడుగన్ !

17

అనవిని మంత్ర ముగ్ధమయినట్టి భుజంగము భంగిపల్కఁడా  
 జనపతి వీరసోముఁడు, ప్రచండ క్రుధాగ్నులు మండుచుండె నా  
 తని మనమందు, తెల్పుటకు ధైర్యము చాలద యెట్టకెలకున్  
 తన పరివారముంగని వ్యథందిగ మ్రొంగుచు నాతఁడిట్లచున్

18

కలుగునే వైష్ణవులకు శైవులకుఁ బెండ్లి  
 కిచ్చి పుచ్చుకొనుట యెప్పుడీ జగాన ?  
 నీమనుష్యమ మన్న మన్నింతుగాని  
 మతము మారిన విష్యము మాకువలదు.

19

ధనము లేకున్న జీవనము సేయఁగవచ్చు  
 మతము మారిన నెట్లు బ్రతుకఁగలము ?  
 రాజ్యంబు లేకున్న బ్రతుకవచ్చునుగాని  
 మతము మారిన నెట్లు బ్రతుకఁగలము ?  
 పౌరుషహీనత బ్రతుకవచ్చునుగాని  
 మతము మారిన నెట్లు బ్రతుకఁగలము ?  
 మడిమాన్యములు లేక మనఁగవచ్చునుగాని  
 మతము మారిన నెట్లు బ్రతుకఁగలము ?

పీఠ శైవులు మతిమాలి పీఠ వైష్ణ  
వ్రలకుఁ బుత్రైక నిచ్చిననిలను ప్రజలు  
నన్ని పోవరెయో పలవాటి నాథ  
ఈశ్వరుఁడు మెచ్చునే మమ్ము నిట్టి వనుల ?

20

కాని కోర్కెలు నిట్లుడు గంగనేల  
మాకు సమ్మతమైనవి, మీకు వలసే  
నవియుఁ కోరిన మిగుల వినయము తోడ  
నర్పణము సేతునో బ్రహ్మచార్య వనుమ !

21

అనిన, నాజ్యంబుపోయ గుప్పునను తేచు  
నగ్ని శిఖివోలె మండు క్రోధారుణంబు  
నేత్ర యుగళిని నిలిచి మండించుచుండ  
కన్నముఁడు లేచి గర్జించి, కత్తిదూసె.

22

కులహీనుఁడనై బ్రహ్మన  
పలికిన పల్కులకు వంత వాడెను నీకీ  
తలపోగర దేల కన్నమ ?  
తనవపు నియమంబు లనియెఱుఁగి పతియన్.

23

అంత కన్నమదాసుని ససనయించి  
బ్రహ్మచార్యుఁడు సేరీత్రబలుక సాగె  
కోప ఘూర్ణిత ముఖుడైని గూఢ ఘటితి  
జలద గంధీరమైన సుస్వరము తోడ.

24

కులము మతంబటంచెప్పుడు కోడిగ కూసిన లాభమేమి ? మా  
కులమను నడ్డు గోడలిల కూలెడి కాలము చేరువయ్యె ! దీ  
నులను, సభాగ్యజ్ఞులను నోటికి కళ్ళెము వైచియూరి కా  
వల నివసింపఁజేయును వారలు పోగులు కాకపోదురే ?

పలు విధంబైన పంటలనిచ్చి జీవుల  
 నిలుపు నీ భూదేవి కులమదేమి ?  
 గుండెలో జలధార కుండపోతగ పోయు  
 జలధరమూర్తిదే కులము తలఁప ?  
 వ్రాణులకెల్లను వ్రాణప్రదంబగు  
 మలయ మారుతము దేకులము తలఁప ?  
 తన శక్తిని జగంబున కిచ్చి వెలికింప  
 గల ప్రభాకరునిదే కులము తలఁప ?

పిండి వెన్నెలనిచ్చు జాబిల్లి కులము  
 కాంతి పెనజల్లు గ్రహతారకముల కులము  
 తెలిసికొనలేము, నవ్వియు తలఁపఁబోవు  
 మానవుల కేలకులమన్న వ్రాణమయ్యె ?

26

అర్థించి వచ్చెదవు కా  
 క్యార్థము నెరవేర్పు బ్రహ్మనాయని నీవే  
 వ్యర్థము కాదునా వా  
 క్యార్థము ! కల్యాణపురి మహావిభువంతు ?

27

అని యుద్వేగంబున బ్ర  
 హ్మన పల్కెగ ననుఁగు సుతుఁడు నా కన్నమ లే  
 చినడువ, నిరువురు కోపం  
 బున మాచర్ల కును మరలిపోయిరి వేగన్ !

28

పరమ శత్రువులను బంధువులుగఁజేయు  
 బంధుకొటిని పగవారిఁజేయు  
 కాలగర్భ మందుఁగల జాతకంబునుఁ  
 దెలియు మానవుండు నిలను గలఁడె ?

29

చిత్తమునిల్పె బావ శివసింగుని పై న నె నాగులాంబయున్  
 నెత్తలిరాకు జొంపముల, నిర్మలమా సెలయేళ్ళ పొంత, పూ  
 గుత్తుల కమ్మతావులను కోరికమై విహరించు చుండి క్రొం  
 గ్రొత్త విలాస కోభలనుఁ నూర్చుచు నుండిరివాఁడు సృష్టికిన్ !

30

అది విని నందిసోము హృదయంబున కోప విషాన్ని గుప్పు మ  
 న్నది ! శివసింగునుంచీలిచి నాగుల నాదగు ముద్దుబిడ్డ, నె  
 మ్మడినిలు దొంగిలించితివి, మాకును మీకును విష్యమన్నదే  
 కుమరమరిత్త యత్నముల కుందిగ కంచును హెచ్చరించినన్ !

31

శివశింగు, నాగులాసతి

యువకులు ! ప్రశ్నన్నతాచునుక్తిని నొకటై

శివనండ్ల కోటఁ జేరిరి

యవిచారతవారుఁ బెండ్లి యాడిరి యచటన్.

32

మనసులు కలసిన జంటలు

ధనమును, వాణమును లెక్కఁదలఁపకుగద ! ప్రే

మను నమ్మి బ్రదుకు జంటల

మనుఁగడలేమాయె ? శ్రేమ మాత్రమె మిళిలన్ !

33

అత్త కుమారుఁడంచు ప్రియమారఁగఁ బెంచఁగ మామ పుత్రినే  
 యెత్తుక పోయినావు భళిచే ? భువిపైనిక నిచ్చు నిల్వఁగా  
 నిత్తుమెయించు కోపకుటి లేక్షణులై తొడగొట్టి వేగ బం  
 డెత్తిరి సోమ సోదర మహేశ్వరులున్ శివతాండవంబునన్.

34

సంకుల సమరంబున నిరు

వంకల వీరులును పట్టువదలక పోరన్

శంక జనించెను పటు శౌ

ర్యాం కుండగు పీఠసోము సంతరమందున్.

35

కోరి సమరాంగణంబునఁ బోడుసల్పి  
విజయమును బొంద లేకుండఁ పీరసోముఁ  
డంత నందిసోముఁడు తన యన్నతోడఁ  
బలికె నీ రీతి విజయ సంప్రాప్తి కొఱుకు.

36

బలవంతుండును సత్యసంధుఁడనునా బ్రహ్మన్న నాయాన కొ  
క్కెలు సిద్ధించును, పంపు దూతలను, మీకున్ మా సిరాజేవితో  
తుల లేనట్టి విచారాత్మ సంపదల సత్తుచ్చేగ సైన్యంబుతో  
ప్రళయంబున్ దగ నృష్టి చేయుటకు మా పక్షానఁ బోరాడుమా—

37

కోట వశమైన నెనుపెంట కూర్మి సుత్ర  
నతుల సంపదతోడ మీకర్పణంబు  
సేతునని రాయబారంబు సేయుమయ్య  
విజయలక్ష్మి వరించి దిగ్విజయ మొనఁగు !

38

అభిమానం బెటులున్నగాని మన ప్రత్యర్థిన్ జయించున్, మహా  
శుభ శాఖ్యోన్నతి ముచ్చటపట్టి కొనఁబొచ్చున్, స్వీయ రాష్ట్రాన శ  
త్రు భయంబున్ మటుమాయమై చరును ! పేరుంజైన బ్రహ్మన్న దు  
ర్లభ సాంగత్యము కూడె నాయదిజయారంభంబు ముమ్మాటిన్.

39

అని విన్నవించు తన త  
మ్ముని మాటలతోని సత్యమును గనియట్లే  
పనిచెను దూతల భూపతి  
యనితో నాయంబు బ్రహ్మనాథుని వేడన్ !

40

కులము మతంబటంచు పెనకూతలు గూసి తృణీకరించి, ధీ  
విలసితు బ్రహ్మనాయు నవివేకముగా నిఁసించినట్టి చం  
చలమతి సోమభూమిపతి, నాయము కోరెను బ్రహ్మనాయునే  
తలఁపఁగ గర్వరేఖ సతతంబున నర్థముఁబొచ్చు నక్కటా !

41

వినియెన్ బ్రహ్మన వర్తమానము, మహావీరుండు నాముండు పం  
పిన యాహ్వానము, శైవ సోదరమతావేశోప సంహారమున్  
అనుగుం భూపతి పుత్ర తత్వమున కత్యానంద సందోహమున్  
మనీ మాణిక్య చిరత్న శోభిత “సిరా” మాధుర్య భావార్థమున్ !

42

బోరా ! యెంతటి సిగ్గుమాలిన హృదాయ సంబు ప్రాప్తించె ? నీ  
వీరోత్సాహము, నుచ్చనీచక్షుల సంవేద్యంబు, శైవంబు, నా  
హా ! రాజ్యాధిపతిత్వ గర్వమిహ డే మాయెన్ ? నీసీ ! బేలవై  
పోరంజాలాడి శక్తి లే కిటులు మమ్మున్ నాయమర్థింతువే ?

43

అని కల్యాణ పురీశునిందెగడు రోషావేశుడై కన్నముం  
దన హస్తంబున బ్రహ్మనాయుడదిమెన్,-- ధర్మోపదేశాలు నీ  
కును వినింతునె కన్నమా ? యనెను ! వాక్కుల్ రాక నిల్చుండె నా  
యనుగుం బుత్రుడు తండ్రి చెంత నటులే హస్తంబులన్మోడ్చుచున్.

44

చేతుము యద్ధమింక, పొడిసేతుము శత్రులమూలకలెల్ల, కై  
సేతుము వీరసామునకు శ్రీకరమా విజయోన్న తత్వమున్  
సేతురటంచు నద్వైదము చెప్పిన మాటలనెల్ల సేతగా  
నీతికి నిల్చు మంచు తన నిర్ణయమంపెను బ్రహ్మనాయుడెన్.

45

తమ దైవంబగు చెన్న కేశవుని శ్రద్ధంబూజ గావించి క  
న్నమదాసుండును, వీర సైనికులు వెంటన్నడ్వ, బ్రహ్మన్న సాం  
తము గంభీర మహోత్స హనరిపు సేనం గూల్పుగా నాగ, సం  
ద్రములన్ ఘూర్ణిలి మింటిచాయగనె రాద్రంబాత రంగంబులన్.

46

బ్రహ్మనాయని సేనలు పర్వలెత్తి  
పడెను శివసంస్థ కోటపై ! వారవీరు  
విజయలక్ష్మిని బొంద నావేశమాని  
సంగరం బొనరింపగా సాగినాడు.

5)

47



హయ హేష, వీర విజయఘోష యొక్కతై  
 అకాశమును ముద్దులాడెనొకట !  
 రథ చక్రములును, గుఱ్ఱములు లేపెడి ధూళి  
 యుప్పరంబును కప్పెనొక్కచోట !  
 పదును కత్తుల కాంతి బల్లెంపు తళతళల్  
 చిరుచీకటిని మాపు చేసెనొకట !  
 కరములు, మకుటాల శరములు కుప్పలై  
 ముర్చియొస్తుచు నుండె నొక్కచోట !

పక్షులల్లు రాలిపడచున్న పీఠుల  
 రక్త సీక్త దేహ రాసులొకట  
 శత్రుపేరు లొకట ! కత్తిదూయక ముందె  
 బాణహతినిఁ గూలు బంటులొకట !

48

పోరతి ఘోరంబయ్యెను  
 వీరుఁడు శివసింగు సేన వికలంబయ్యెన్  
 నీరస నిస్పృహలొ దవఁగ  
 బోరు విడిచి సింగు నంతిపురముంజేరెన్.

49

లావణ్యవతి నాగులాసతి, శివసింగు  
 నొక్క పీఠికనుఁగూర్చుండినారు,  
 బిగికాఁగిలింతలు, నగుమోముకాంతులు  
 విడిపోక మిగుల శోభిల్లినారు,  
 కన్నుల జంటయు, కరముల జంటయు  
 కలిపి ప్రేమకుఁబూజసలిపినారు,  
 ఈజన్మ కే కాదికెన్ని జన్మలకై న  
 విడిపోనుటందుఁ జెప్పికొనినారు,

పచ్చి విషమున ప్రేమభావమును కలిపి  
పుచ్చుకొన్నార లిరువురి, ప్పడమిపైనిఁ  
ప్రేమ నిలువలేదని చెప్పరీతి కనులు  
మూసిజంటగా భువినెఱచాసినారు !

50

ఎవడు సుఖమునుబొంది జీవించినారు  
నిర్మలప్రేమ జంటలీచేలపైని ?  
దేశ దేశాల చరితలు తిరుగవేయ  
నిట్టి జంటల మరణంబు లెన్నిగలవో ?

51

కోట పట్టువడెను ! కోటలోఁబడియున్న  
జంటగాఢ కనుచు కంటనీరు  
పెట్టుకొనని యొక్క వీరుండు కనరాడు  
బ్రదికియున్న ప్రేమ పలుచనగును !

52

కంటనీరుపెట్టి కటకట పడినను  
మరణమైనవారు తిరిగిరారు  
మడిసినట్టివారు మహనీయులై వెల్ల  
బ్రదుకువారు చట్టుబండలైరి !

53



## క ల్యా ణ ము

అలమునఁ బుత్రుఁ గోల్పోయినట్టివారు  
మాట విలువను మాత్రము మఱివలేదు  
తీపిలేలఁపులతో సీరాజేవి బ్రదుకు  
సుఖమయముఁ జేయఁగాఁచూ నె సోమవిభుఁడు !

1

మాచర్ల యువరాజు మలిదేవునకు, సీరా  
దేవికిఁ బెండ్లి నిర్దేశమయ్యె,  
పట్టాభిషేక వైభవమహోత్సవమున  
కన్నయేర్పాట్లు సేయంగఁబడియె,  
మాచర్ల పురికిఁగి మణిదీపికలు దిక్కు  
దిక్కునకెగఁబ్రాకి తేజమొసఁగె,  
పలనాటిపేరుల పొరుషప్రభవైరి  
గుండెగాలంబాచు గుచ్చుకొనియె,  
నగరవీధులకును తోరణాలు గట్టి  
పురమునంజెల్ల ముత్యాల మ్రుగ్గువేసు  
పెండ్లి వేడుకతోడ కోభిల్లిమిగుల  
నుల్లసీల్లి నదానాడు పల్లెనాడు.

2

బ్రహ్మనాయఁడు గుంభంబును వాంఛించి  
చెన్నకేశవుఁ బూజసేయుచుండ,  
కన్నమదాసుండు కార్యభారములెల్ల  
తనఘజంబున వేసికొనిచెలంగ,  
కొమ్మరాజును తన కూరిమి యల్లని  
పెండ్లి కార్యములెల్ల ప్రేతి సలుప,  
అలరాజు తన బావ మలిదేవ రాజుతో  
సరస సల్లాపముల్ సలుపు చుండ,

బాలుడగు బాలచంద్రుని కేలు వట్టి  
తల్లి ఐతాంబ మిగుల మోదమున నుండ  
చెల్లమాంబ ముత్తెమవుల్ చేరి వెలుంగ  
శ్రీలు పొంగెను పలనాటి సీమలోన !

3

తన మితరాజులకు బ్ర  
హ్మన పంపెను పెండ్లి వర్తమానము, గురజా  
లను నేలుచున్న నలగా  
మునకును కబురంపె వేగముగ రమ్మనుచున్ !

4

వచ్చి చేరెను మండాది బలగ మెల్ల  
మారకాపురి మిత్రులు మహితయగులు  
గుత్తికొండ వారలు సమాయత్తమగుచు  
నలరి మలిదేవునకు కానుకల నొసంగ !

5

మలిదేవునకు వేగ మంగళ స్నానంబు  
గవించినది యొక్క- కలికిమిన్న,  
మంచి గంధము పూసి మానిని యొక్కరై  
రత్నహారములు భూరమణునికిడె,  
పీతాంబరాల గట్టబెట్టిన దొకలేమ  
మలిదేవభూపతి మన్మథునకు,  
తిలకమిడె నిటఁ ఫలకాన నొకయింతి  
తేజమొప్పంగ మలిదేవపతికి

బుగ్గపైని పెళ్ళిబొట్టును సవరించి  
బొసకంబు గట్టె పడఁతి యొకతి  
కగకణంబు గట్టి కల్యాణ శోభలు  
వెలయఁజేసె నొక్క విచిత్రశీల !

6)

6

నూగుమీసాలతోడ, వినూత్నమైన  
యావనపు శోభతోడ, కల్యాణశోభ  
తోడ, నవ మన్మథుని రీతిఁ దోచుచుండె  
దీప్తి రంజిల్లుఁగా మలిదేవరాజు !

7

వచ్చిరి సోము సోదకులు వాద్య రవంబులు మిన్నులంటగాఁ  
దెచ్చిరి చూపశీల మణిదీపుల వెల్లు సిరాకుమారినిం  
బచ్చని తోరణాల నిరువంకలఁ గట్టిన రాచభాటలన్  
నెచ్చెలి మోముఁగాంచి తరుణీమణులెల్లఁ గు సంతసింపఁగన్.

8

అంత నైతాంబ గృప్తి తీయంగఁ బెండ్లి  
వాకు నత్యంత సంతోషభరితులగుచు  
నగరు నొచ్చిరి ! శ్రీ పలనాటిసీమ  
తెలుఁగుతల్లికి హారమై తేడరల్ల

9

కన్యకా రత్నమునకు శృంగారవతులు  
శిరసు మడ్జన మొనరించి, శ్రేష్ఠమైన  
తీరకమును కస్తురిని తగఁదీర్చి రత్న  
మయ విభూషణులై చేసెరయము మీర—

10

కల్యాణ వేదినుంచిరి  
కల్యాణపురీశు సోము గారాల సుతన్  
కల్యాణ గుణునితో, నై  
ర్మల్య సదాచారవర్తి మలిదేవునితో !

11

బంగరు కౌంతుల యందున  
మంగళ వాద్యముల ఘోష మాత్రోగంగా  
శృంగారవతి సిరాకును  
మంగళ సూత్రంబుఁ గట్టె మలిదేవుండున్.

12

13

అంతట బంధుమిత్రులు జయంబు శుభంబునుఁ గల్గునంచు “న  
క్షీంతలు” సల్ల, మోము వికసింపఁగనా మలిదేవరాజు నొ  
క్కింత శిరంబు వంచి, హృదయేశ్వరి సిగ్గును జూచి దోసిటన్  
పంతముతోడఁ బోసె తలఁబాలు ! సిరా సతిపోసి నవ్వఁగన్ !

13

మలిదేవుండు సిరాసతి  
తలఁబాలను బోసికొనిరి తమ మనములలో  
నెల నవ్వు, సిగ్గు దొంతర  
మొలకెత్తఁగ, చూచువారి మోములు జెలుఁగన్ !

14

అన్ని సాక్షిగఁ బెండ్లాడినట్టి సతియు  
పతియు ముదమున నొక పీఠిపై వసింప  
చెన్న కేశవు జపించి సేసలిడియె  
బ్రహ్మనాయఁడు నా సతీశతులపై ని !

15

ప్రేతి బంధువులెల్ల రర్పించుకాను  
కలను గ్రహియించు చుండెను కన్నమ, యల  
రాజు, తన తండ్రియగు కొమ్మరాజు బంధు  
వులకు వలసిన పౌకర్యములనుఁ గూర్చ !

16

వేదవిదులైన బ్రహ్మణుల్ వెంట నడువ  
దీప్తులెగజిమ్ము రాజమందిరముఁ జేరి  
కొలుపునందున మణిపీఠి గూడుచున్న  
యా సిరాదేవి, మలిదేవుడలగు చుండ--

17

రత్నకిరీటముండన కరంబునఁబూనియె మందహాష్ట్రఁడై  
యత్నము సత్ఫలమ్మిడియె నందుఁదలంచెడి బ్రహ్మనాయఁడున్  
నూత్న వధూవకుల్ దనర, నోముల పంటగ కాంచు చుండనే  
యత్నములేక రాలిసవి యాతని కన్నుల హర్ష బాష్పముల్.

18

మంత్ర పఠన పరిసమాప్తమయ్యెను ! యువ  
రాజు శిరముపైని రాజ మకుట  
మును పురోహితుండు పూన్ని నలంకరిం  
చెను, ప్రజాళిమెచ్చి జేలు వలుక !

19

సుమ కోమలమగు జంటను  
సుమములఁ జేలింపఁగోరి చోద్యమలరంగన్  
సుమములు పైకొని చల్లరి  
సుమ కోమలగాత్రులైన సుదతీమణులున్ !

20

సేనాధిపతిగ కన్నమ  
నానాటి సభాంతరాన నభిషేకించెన్  
పూనిక బ్రహ్మన, పూవుల  
వానలుఁ గురియంగ వీరవరులుహ్లాంగన్.

21

మలిదేవుఁడు రాజయ్యెను  
పలనాటికి, మంత్రయ్యయ్యె బ్రహ్మన్న ! మహా  
బల శౌర్య సంపదలనెలఁ  
గలిగిన సేనాధిపతిగ కన్నమయ్యెన్.

22

మలిదేవుఁడు ప్రజలకు, పె  
ద్దలకును బ్రహ్మన్న కును యథావిధిగా నం  
జలి ఘటియించిన పిమ్మటఁ  
బలుకఁ దొడఁగె నిలిచిచూ సభామధ్యమునన్.

23

ఓ పలనాటి రాజ్య విభవోన్నత నిర్మల ధర్మ కర్మ దీ  
క్షాపరతంత్రులార ! విల సద్గుణ భూషితులార ! మిత్రుకా  
భూపతులార ! వీర రసముంజిలి కెంచెడి యుద్ధ యోధులార  
గా ! పరిపాలనా క్రమము ప్రస్తుతమిచ్చుట జ్ఞప్తికెత్తెదన్ !

24

నాయన పీడిపోయినను, నాయను వారల వేరుచేసినన్  
నాయను గుంబితన్ మరల నాయని చూపునఁ జూచుచుంటి, నే  
నాయన మానలేక యడ్చునై నను వేయఁగఁజాల ! నింక మా  
నాయన, మీకు నెల్లరకు నాయనయాయన చూచుగాచుతన్.

25

కులముల మతముల పేరిట  
కలహించుట కూడదెపుడు, కారుణ్యంబున్  
తులలేనియైక్య గుణమునఁ  
బలనాడభివృద్ధి చేయవలె మనమెల్లన్.

26

ప్రజలు సంపన్నులై వరలిన నదిచాలు  
దాని కసూయ చిత్తమున లేదు,  
ధర్మోపదేశమా దలదాల్పవలెగాని  
న్యాయంబుఁ దప్పెడి నడతవలదు,  
నేను రాజుగనిందు నిలుచుటయే కాని  
ప్రజలన్న హీన భావంబులేదు,  
రాజు ప్రజలనెప్పు రక్షింపవలెఁగాని  
దండింప వలెనన్న తలఁపులేదు,

పల్లెనాడు బాగ్యవంతులై ప్రజలెల్ల  
సుఖముఁ బొందునట్లు చూచుకొఱకె  
రాజునైన నేను, బ్రహ్మన్న మంత్రియు  
నిలిచి మీకు సేవ సలుపగలము.

27

గోబ్రాహ్మణులఁ జంపఁగోరి యత్నించుట  
మరణతుల్యంబన్న మాట నిజము !  
స్త్రీ బాల వృద్ధుల శిక్షింపఁబూనిన  
చేటు కల్గునటన్న మాట నిజము !



అన్యాయమాను వై రికై ననుఁ దలఁప, న  
 మానుషమని యన్నమాట నిజము !  
 శరణన్న శత్రువుఁ జంపఁజూచిన చోన  
 మంగళమగు నన్నమాట నిజము !

పల్లెనాటివారు పౌగుషవంతులు  
 చారమతుఁటంచు ఘరణిపైని  
 చిరయశస్సు నిల్పఁ జేదోడుగా మీరు  
 నిలిచి, కీర్తి దివ్య నిలుపవలయు !

28

మలిదేవుఁడిట్లు పలికిన  
 పలనాటి ప్రజాభిహర్ష వార్షిధిఁదేలెన్  
 సలలిత మధురోక్తి మహా  
 జ్వలఁడుగు బ్రహ్మాన్న యిట్లు పలికెన్ సభలోన్ !

29

హైహ యాన్యాయచంద్రుఁడో నలుఁగు విభుని  
 నీలివస్త్రాలు ధవళకాంతింద సర్ప  
 గానొసర్చిన పుణ్యోదకముల వాని  
 నిలిచియుంటిమి పలనాటి నేలపైని !

30

అదంబులో నలునంతవాఁడే ! జూద  
 వ్యసనమన్నది తనకసలె లేదు !  
 రాజ్యపాలనమున రామునంతటివాడె  
 ఆలిపై ననుమానమసలె లేదు !  
 మధుర వాక్యముల ధర్మజనంతవాఁడైన  
 నన్యతమాదుట యన్నదసలె లేదు !  
 రణరంగమున నక్షునుని సాటి, పీకుల  
 కై యనూయను చెందుటసలె లేదు !

రాజలోకముందు గాజతఁ జేయంచు  
బిరుద మందినట్టి వీరుఁడతఁడు  
పల్లెనాటిసీమ "వర కట్న"ముగఁ బొంది  
వెలుగు లీనునృపతి, అలుగురాజు !

31

రాజు భువినివీడె, రాజౌసంగిన మాట  
మంత్రఁజేసి వాగమను, కునీతి  
చేతనామె యిట్లు చీలిచెనీవాడు  
పల్లెనాడు రెడు భాగములుగ.

32

ఈనాటికి ఫలియించెను  
నేనాశించినది, ధారుణీ పతియయ్యెన్  
మీ నాయకుగడు మలి, నే  
నానంద సుధాశ్రికోలలాడుచు నుంటిన్ !

33

మాదు ఆహ్వానమునకు సమాధరంబుఁ  
గలుగఁజేసి పట్టాభిషేకమునుఁ జూడ  
తరలి వచ్చిన మిత్రబృందంబులార  
మా కృతజ్ఞతాంజలులివే మాన్యులార !

34

అని బ్రహ్మాన్న వచించినఁ  
బెనఁగొను హస్తాన మిత్రబృందం బెల్లన్  
విను వీధినంటి నిలువఁగ  
ఘనముగ మ్రోయించినారు కరతాళంబుల్ !

35

ఆనాటి యుత్సవంబునుఁ  
బూనికతోఁ గాంచి నేచు స్వలకింపంగా  
నీనాడు పల్లెనాడు మ  
హానందముఁ బొందె నంచుసరిగిరి సభ్యుల్ !

36

నలగాముఁడు నరసింహుఁడు  
 మలిదేవుని పెండ్లియన్న మాటను విని, ప్రే  
 మలు వీడి రాకపోవుట  
 వలనను బ్రహ్మన్న మిగుల బాధను బొందెన్ !

37

అడ్డయొడి నుండునప్పుడే బిడ్డలండు  
 గడ్డములు మీసములు మొల్ని బిడ్డలనుటఁ  
 నూడదని యండు పెద్దలు ! కువలయాన  
 పెద్దవారల మాట తప్పిదమునగునె ?

38



## కోడి పోరు

ఏమది ? కోడి కూతయగు ! నీ తొలికూతల నెన్ని భావ సం  
గ్రామము లుద్భవించినవో ? రాలను సైతము మేలుకొల్పు నీ  
నీమము నభ్యసించి యెట నేర్చునో కోడి ? ప్రభాత భాస్కరుం  
డీ మహిషన్మమెత్తును సుమీ తొలికోడిని పల్కరించుచున్ !

1

రాతిరి నిద్రగున్కంగ, పరామరిశించుచు లేపునీ ప్రజా  
వ్రాతమునెల్ల జీతమును భత్యము కోరక, నెప్పుడైన ని  
ర్భీతి మెలుగి పోరునకు వీరునికై వడి కాలుదువ్వు, మా  
నీతియు, పౌరుషంబును, ధ్వనించెడి నీ తొలి కోడి కూతలన్.

2

కోరికలెల్లఁ దీరినవి కోమలు నిన్మలి దేవరాజు ను  
ర్వీరమణీ మనోహరుగఁ బ్రీతి యొనర్చితి, పల్లెవాటిలో  
భూరి ప్రశాంతి నిల్చును, ప్రపుల్లి తఱ్ఱ సమతానుమాలు నిం  
వారఁగ శారభంబును, మహాశుభమున్ గలిగించుఁగావుతన్ !

3

తలఁచిన కార్యముల్ సలలితంబగు నూహలు చెన్న కేశవుం  
డలరి యనుగ్రహించెను దమామతియై ! నలగామ నోదకుల్  
మలికి వివాహమైనను, క్రమంబుగ రాజ్యము కట్టబెట్టి నం  
దలఁ పరిడేటికో ? విధి విధానము నెట్లు నిర్ణయించెదన్ !

4

నలగామంబును, నాఁగిసింగును మహానందంబు చెన్నార ము  
త్తల తమ్మున్ బిడి కాయలన్నిలిపి ప్రొద్దుల్ పుచ్చనే తెంతురి  
మ్ముల నంచెంతయొ సంతసించెతిని, యీ మూర్ఖుల్ సేహంబుతో  
నిల జీవించిన యన్నదమ్ములను సర్వేశుండు దీవింపఁడే !

సరగున నొక్కసారి గురజాలకుబోయి, కుమార సన్నిభుం  
డును కరుణాయుతుండు, సుగుణోజ్వలుడున్, సరసుండు, నిత్యసుం  
దర దరహాస శోభితుడు, నన్నెలనేక్కుడు గారనించు సం  
స్కరణ మతాల వాలు నలగామునిఁ జూచెద కార్యసిద్ధికిన్ !

6

చిన్నతనంబునందు నెదిచెప్పిన నయ్యది చాటకుండు తా  
నన్నిట కన్న విష్ణవలెన్ వినయంబునుఁ జూపువాఁడు నే  
డెన్నఁగ నాయురాలి పలుకింతయు చాటఁగ లేనివాఁడుగా  
త్రిన్నని మార్గమున్విడిచి దీచుడుగా మనుచుండె నెక్కటా !

7

నలగాముండల నాయురాలి వలలోనం జక్కి ధర్మంబు, త  
మ్ములపైఁ బ్రేమను విస్మరించి యుచితంబున్ గానలేకుండె, బం  
ధుల కున్మిత్రుల కున్నికంతరముతో దూరంబుగా నున్న నా  
యలుఁగుం ధూపతి మాతృ శోభలుట తథ్యంబంచు బోధించెదన్ !

8

అని చింతించెడి బ్రహ్మనాయునకు తానత్యంత మోదాన ద  
ర్శన భాగ్యంబు నొసంగె తూర్పు దిశ సర్వ ప్రాణి సంక్షేమ భా  
వనుఁజే భానుఁడు ! భక్తి తత్పరతతోఁ గ్రాధించి, బ్రహ్మన చె  
న్నునిఁ బూజింపఁగ నాలయంబునకు తానున్మిత్రులున్ పోయినన్—

9

చెన్న కేశవు గుడి కిఖరాన బంగారు

కాంతి కిరణములు గంతులిడఁగ,

చంద్రవంకను వారు జలతారు నీటిపై

నునులేత వెలుగులు తొలుకులిడఁగ,

వలపుల విష్ణులన్ వదలి గూళ్ళచు పేడి

పక్షి సంతానంబు పరుగిలిడఁగ,

ఆలమండలు త్రొక్కులాటలు తోగంగ

హోలునూర్చుచు చెంగనాల నిడఁగ,

నుదయభానుని శిరఃణంబు లుర్విదాడఁ  
బస్సులెత్తును బధిరాంధః పటలమేల్ల  
వాలనము మొదలిడె లోక భాంధవుండు  
నను వణువు సేల్ల తన వేడమందు నిలిపె!

10

భింకుమని మ్రోసె చెన్నుని గంట లెలమి  
సభనుఁ దీరిచెనంత మాచర్ల విభుఁడు  
చెన్న కేసవుఁ గొల్చి బ్రహ్మాన్న మంత్ర  
క్రమముఁ దప్పక కొలుకకూటమునుఁ జేరె

11

బ్రహ్మచార్యునిఁ గనుఁగొని భక్తి భావ  
మలమి కొన్నది, కొలువు మధ్యమున నిల్చి  
పలుకసాగె సమాత్యుఁడు ! మలివిభుండు  
సభ్యులెల్లను మిగుల నాశ్చర్యమొంద.

12

పదిమంది బాగముండిన  
నెదిరించెడి వారలుండరీ నేలను, సం  
పదఁ బొంది మురియుకంటెను  
పదిమందిని బంధువనులఁ బడయుట మేనా !

13

ఆ కాగమ్మ యొనర్చునట్టి పలుమాయల్ గ్రాహ్యముల్ గాక బల్  
దీనుండై మనుచున్న వాడెచట సంద్దిప్రపంచములో  
భూవాధుండను పేరుమోసి నలగాముండకకూటా ! పిండ్లకిన్  
దానే వచ్చెదనన్న, నాగమ మతిత్రం బెల్లు రానిచ్చెడిన్ ?

14

కావున నేను నేడు నలగాముని చెతకుఁ బోయి వచ్చెదన్  
నీవును వాడునేకమయి నిల్చినచో పలనాటిలో సుహృ  
ద్భావము లంకరించును, ప్రవర్థితమయ్యెడు శాంతిరేఖ, నీ  
క విధిచోఁచెనట్టి వెలయుండగదే మలిదెవ భూపతి !

15

అనిన మలిదేవుడెను కాదనఁగలేడు  
సభ్యులకు పల్కఁగాలేదు సాహసంబు  
కోరి జనకుని మాటను మీరగలరె  
పుత్రులగు వారలెన్న డిప్పుడమిపై ని ?

16

మమకారంబును మానవత్వమొకటై. మాధుర్య భావంబు స  
త్యముతోఁగూడి, మహోన్నతత్వమును శౌర్యంబొక్కటై నిల్చి, స  
క్రమ మార్గంబున హింసయేక మగుచున్, బ్రహ్మన్నయన్ పేర ను  
త్తముడై సంభవమొందె భూమిని యుదాత్త ప్రజ్ఞ రంజిల్లఁగన్ !

17

చెన్నునిఁ బూజచేసి వికసించిన చిత్తముతోడ, రాజుతో  
నన్నియు మాటలాడి దరహాసముఁ జిందెడి మోముతోడ, బ్ర  
హ్మన్న ప్రయాణమయ్యె ముదమారఁగనా గురజాల ప్రోలికిన్  
కన్నమదాసు, కొంత బలగంబును ముందర నాఁగుచుండఁగన్ !

18

అనుకొనిన యంత జరుగు కార్యములులేవు  
అనుకొనకయున్న నాగు కార్యములులేవు  
ఆన్నియును మన మేలునకని తెలంచి  
సాగిపోవలె నకుడె నిశ్చలుడె నగుచు !

19

కనకపు ముద్దలై కనుసల్లు జొన్న కం  
కులు కొడవళ్ళతో కోయుచారు,  
ముదర పండిన చేను మొదలంట మునుములు  
పట్టి కోయుచు కట్టకట్టువారు,  
పచ్చిక బీళ్ళతో వాడియావులు తోలి  
బొంగరాలాటతో మురియువారు,  
గొట్టెబొట్టెలను వాగుల నీటికోసమై  
యడలించుకొని పోవునట్టివారు,

ప్రళయ కుద్రులవలె వడిసెల ధరించి  
మంచెపై నిల్చి తిప్పి సంబరముపడెడు  
కాపుబిడ్డలు తనకు న్యాయమునీయ  
ముందునకు సాగె బ్రహ్మాన్న ముదముతోడ !

20

గురజాల పురికి బ్రహ్మన  
యెంచెంచుచున్న వార్తలప్పురమున స  
త్వరగతినిఁ గాఁకపోయెను  
పరి పరి విధములను భూమి పతియోజంపన్ !

21

బెంచిన తండ్రి, స్వచ్ఛమగు ప్రేమను మాకు “సమానపాళ్ళు”గాఁ  
బెంచిన తండ్రి, భూమి పరిపాలకుఁగా ననుజేసిమున్ను మ  
న్నించిన తండ్రి, ధర్మమును నిల్పెడి తండ్రి, విధాతవోలెనే  
తెంచుచు నుండె నేడు తన దీవసలన్మముఁ దన్పుకోసమై !

22

తల్లి దండ్రులులేని పిల్లలమగుమమ్ము  
నాదరించిన విమలాత్మకుండు,  
గురజాల గడ్డెపైఁ గూర్చుండఁజేసిన  
న్నతి ప్రేమఁగనిన దయాపరుండు,  
అనుఁగుఁ బుత్రిక పేరియాలను పసుపు కుం  
కుమల దీపించన కోమలుండు,  
మలిదేవరాజును మాచర్ల గడ్డెపై  
నిలిపిన దైవ సాన్నిధ్యవర్తి,  
చెన్న కేశవుఁ బూజించి, సేవచేసి  
ప్రజలకెల్లను తండ్రిగాఁ బరఁగువాఁడు  
నేడు నాపై నిగల తన నెనకు తోడ  
వచ్చుచున్నాడు గురజాల వారికడకు.

23



చిన్న తమ్ముని పట్టాభిషేకమునకుఁ  
బెండిలికిఁ బోకయంట, నోపించునేమొ ?  
బ్రహ్మనాయని కోపాన్ని రగులుకొనిన  
నాన్పువారలు గురజాల యందుఁగలరె !

24

ఏది యెటులైన మేమెదురేగవలయు  
తండ్రిగారికి తగు స్వాగతము నీయ  
నని తలంచుచు నుండె. నాగమ్మయు నర  
సింహారాజును చాగ, లేచెను విభుండు !

25

బ్రహ్మన వచ్చుచుండె పరివారముతో. నలగామరాజు న  
ద్రాహ్మణ వేద ఘోష లిరువంకల మ్రోయుచునుండ, నిత్యుడో  
బ్రహ్మయై వచ్చుచుండెనను భావము నెమ్మది మోసులెత్త నా  
బ్రహ్మన పాదపద్మములపైఁ బడియెన్ పసిబాలు పలికన్ !

26

నాగమాంబ మోము నల్లబడియె, నర  
సింహారాజు నవ్వె చిన్ని నవ్వు  
బ్రహ్మనాయఁడమిత వాత్సల్యమున నల  
గాములేపె తనదు కరము తోడ !

27

వేడి కన్నీటిబాల్లు స్రవించుచుండ  
తండ్రి కాగిటిలోఁ జేరి తనివిజెందె  
నంత గురజాల నేలు మహావిభుండు;  
బ్రహ్మనాయఁడు, ప్రజలును పరవశింప !

28

నాగమ మాట కాదనడు, నాయనిపైఁగల భక్తియున్ పరి  
త్యాగము చేయలేడు, దరహాసము నందు విషాద వేద నో  
ద్వేగము దాచినట్టు పృథివీపతి మా నలగామరాజు ! నిం  
కేగతి సాగునో సకలమీశ్వరుడే తగ నిర్ణయించుతన్ !

29

విడిదికిఁ గొంపోయెను ప్రే  
ముడి కట్టలుకైంచి పొంఁగి పొరలఁగ భూమి  
శుఁడు సచివు, నంత నాగమ  
కడు వెఱఁగొందియును పల్కఁగా లేకుండన్

30

శై వమును నమ్మి తనదుశై శవము నుండి  
చేతులాకఁగ శివునిఁ బూజించుచుండు  
నాయుగాలికి వీర పైష్టప్రలతోడ  
కుదురునే స్నేహబంధంబు కువలమూన !

31

రాజ్యము హరించి మలిదేవరాజుతోడ  
బ్రహ్మనాయని నడవికిఁ బరిపినాదు  
ప్రతిభఁజూపెద మాచర్ల వారికనుచు  
నాగుఁబొమ్మ బుసకొట్టె నాగమాంబ.

32

వివిధ సౌకర్యములు గల విడిదియందు  
నిష్టచృష్టాన్నములను సంతృప్తజేయ  
కొంత తడవు విశ్రాంతి కై కొనిన మంత్ర  
పుంగవునిఁజూడ నరుదెంచె భూమి పతియు !

33

దూరదృష్టిలేని గారాల తనయుని  
దరికిఁజేర్చి పలుకు తండ్రివోలె  
బ్రహ్మనాయఁడిట్లు పలికెను నలగామ  
రాజుతోడ సుగుణరాశితోడ.

34

ప్రజలను పాలన సేయుచు  
స్వజనులఁబోనాడు వాఁడు ప్రజలను పాలిం  
చి, జయము పొందఁడంచును  
సుజను లెలుంగైత్తి చాటుచుండిరి పుత్రా !

35

పెండిలి నూడవత్తువని పెంచిన తండ్రిని నేను, నీదు తమ్ముండును, మామ, యల్లుడును భూరి పరాక్రమశాలి నాదు పుత్రుండును, బంధువర్గమట త్రోవలు చూచుటెగాని, మీరు రాకుండుటచేత చింతిలితి మోయి కుమార నిజంబు చెప్పితిన్ !

36

ఎందరు పుణ్యమూర్తు లుదయించఁగ లేదు మహితలాన ? వారందరు తమ్ముఁ గుఱ్ఱల ప్రియంబునఁ జూడఁగలేదె ? యెన్నఁడో మ్రందిన వారికీర్తి యసమానమటంచునుఁ బలుకే ? జగద్వందిత కీర్తియే నిలుచు, తాపము కోపము కీర్తిఁదెచ్చునే ?

37

అలుగుం భూపతి పుత్రులందున నసూయా ద్వేషముల్ శేగి చంచలులై పోయిర నైకమత్యమున తేడం బెల్లఁబోనాడి, యీ పలనాటన్ సుఖశాంతి సంపదలు నిల్పఁబూన లేదంచు లోకులు వాక్రుచ్చిన తండ్రి యాత్మికెటు చేకూరున్ సుఖంబచ్చటన్ ?

38

ఆలోచింపుము, భేదభావములు శ్రేయంబిచ్చి రక్షించునే మీలో మీరు నిరంతరంబు కలహంబే కోరి జీవించుచో నేలీలన్ మన రాజ్యముల్ నిలుచు తండ్రి ? శత్రుసేనల్ సదా నాలోచించు పరాయి రాజ్యముల స్వాహాచేసి పాలింపఁగన్.

39

పదుగురు మిత్రులున్న పగబట్టెడి శత్రువులుండబోరు, సంపదలనుఁ బొందుకంటె పదిమందిని మిత్రులఁ బొందియుండినన్ ముదమునుగల్గు, ప్రేమ పరిపూర్ణుఁడు నా మలిదేవరాజు నీ పదములు భక్తితోఁ గొలువ వచ్చును బంధువులుల్లసిల్లఁగన్ !

40

నేనిటకేగు దెంచినది నిన్నును, తమ్మునిఁజూచి మీ బహిః ప్రాణమె యైనయట్టి మలిరాజుకు మీకును మంచి భావముల్ బూనికఁ గూర్చు కోసరమెహ ! మిముఁజూచితి పండువయ్యె నామాన సమందు శాంతి కళమానుగ నిల్చెను పుత్రరత్నమా !

41

అని బ్రహ్మాన్న వచించిన  
వినయము, సంతసము పెళ్లీవిరియఁగ వదనం  
బును లేపి పలుకు నలగా  
ముని చెంతకు నాయురాలు బుసబుస వచ్చెన్ !

42

రెండు చేతుల యందున రెండు బెరస  
కోడిపుంజులఁగొని యుసికొల్పి విడిచె  
నాయురాలు నాగమ ! బ్రహ్మనాయు మదిని  
వీంత కోర్కలు కేగి కవ్వించుచుండ.

43

కోడిపోరన్న బ్రహ్మాన్న కోరమీస  
ములు మహాత్సవమున దువ్వి పొంగి పోవు  
నది యెఱిగిన నాగమ్మ యదనెఱిగి  
వదలె పుంజును కేళికాహ్వనమనఁగ.

44

ధర్మమందనుఁడవని జూదంబు వలన  
దానకష్టము తన దానధర్మమునను  
కష్టములు దెచ్చుకొనిరి నిక్కముగ ! కోడి  
పోరువలన బ్రహ్మన యేమి పొందఁగలఁడు ?

45

ఒక పుంజు పోరఁజూచెను  
నొకటి గరిడి పీడిపోయె ! నుత్సాహంబున్  
బ్రకటించి నాగమాంబయుఁ  
ఒక పకమసి నెవ్వి యిట్లు పలుకం దొడఁగెన్ !

46

వారిపోయెను బ్రహ్మాన్నగారి పుంజు  
వీరుఁడై చిత్తై గురజాల వారి పుంజు  
శాంతి వచనాలు వల్కు నాసామి పుంజు  
వారిపోవక గరిడితోఁ బోరఁగలవె ?

అనవిని, బ్రహ్మనమది గు  
 ప్సన రగితె పరాభవాన్ని ! పోయెడి పుంజుం  
 గని “చెన్న శేశవా”యన  
 రణమున కేతెంచి పుంజు రవ్వలు రాల్పన్ !

48

అందరు చూచుచుండ భయమంది తొలంగిన కోడిపుంజు మ  
 ద్యందిన భానుమండల విధంబున తీక్ష్ణ విలోకనంబు ల  
 న్ముందుకు దూకి పోరునకు పొంచిన పుంజునుఁదాకె ! తాఁకునన్  
 మ్రుండిన పుంజుతోడ నవమానము నాగమ మోయుచుండఁగన్ !

49

మర్త్యుడే పల్లెనాటి బ్రహ్మన్నయన్న  
 జగము వెలికించు కారణజన్ముఁడనుచు  
 నచటఁ జేరిన ప్రజలెల్ల రనఁగ, వికట  
 హాస మొనరించి నాగమ్మయని యెనిల్లు—

50

పంచెములేకయె బోరుచు  
 మ్రుండిన, బ్రదికినచునది సమానముకాదే  
 పంచెమున మమ్ముఁగనుఁగొని  
 పందలుగా వారిపోవె బ్రహ్మన పుంజుల్ !

51

కవ్వించు మాటలను విని  
 నప్పుచు బ్రహ్మన్న మంత్రి— నాగమ ! నేఁజీ  
 కవ్వంపు లేల ? కేపే  
 నవ్వ సుధాధిపునతోడ నరుదెంచెదఁబో

52

అని పయనమయ్యె మాచర్లకును సచివ్రుఁడు  
 వికలమయ్యెను నలగామ విభుని మనసు  
 పట్టపగ్గాలులేని సంబరము నందె  
 ముత్రిణిగఁజేరి పరిమార్చు మారినారి !

53

తండ్రితో కోడిపోరును, తమ్ముగుఱ్ఱ  
తోడి పందెముచొడ్డుట వాడిగాదు  
వలవదను నబగాముతో సెలవివార  
నవ్వి యిట్లనె మంత్రిని నాగమాంబ !

54

పొరుగు రాజ్యము మన బంధువులదెయైన  
కలుపుకొనఁ జూచుచుండ్రు పక్కలనువారు  
రాజ్యమున శాంతిలేక యరాజకమగు  
కొన్నినాళ్ళకు రాజ్యమే సున్నయగును.

55

శాంతిన్ భూమిని నిల్పుకోసరమె దీక్షంబూనినా మంచు వి  
శ్రాంతిన్ బొందక మంత్రితానగుట నీచంబైన కోర్కెగదా !  
భ్రాంతింజెందకు, శాంతికై నిలుచునా బ్రహ్మన్న తంత్రాంగముల్  
వింతల్ నీ కనులారఁ జూచెగవుపో, వేయల భూవల్లభా !

56

కోరిక లేని వాడయిన కోడినిఁ జూచిన పొంగి పోవుచున్  
బోరికివత్తు మెల్లియనిఁబోవఁగఁ జాలునెజేనియానకై ?  
వారలు పోరికై తరలి వచ్చుచునుండఁగఁ బోరలేక, న  
వ్వారలు వీరలంచుఁ బగవారి నుపేక్షయొనర్తురే ప్రభూ ?

57

రాజు నోడించి, యడవుల కాలఁగలిపి  
ర జువీపు గనేక ఛత్రంబు క్రింద  
నంత పలనాడు నేలిన యలుఁగురాజు  
నాత్మత్వప్తి వహింపదే యధిప చెపును ?

58

అది యటుంచుడు, కోడిపోరనిన ధర్మ  
యుద్ధమేయగు, వీర రాజోచితమగు  
టక్కులు, టమారములు మాని, డాబుమాని  
క్రీడలను రాజ్యమును గెల్పు కీడదేమి ?

59

అనెడి నాగమ్మ పలుకులింతైన వినక  
కోడిపోరన్నచో నీయకొనఁడు రాజు  
జారె భానుండు పశ్చిమాశా జలనిధి  
జరుగఁబోయెడి పచ్చిమోసమునఁగనలి.

60

స్త్రీల బుద్ధులు ప్రళయంబుసేయు ననెడి  
యార్య వాక్కులు గమనింపనగును ! బ్రహ్మ  
నాయునుసికొల్పినది ముందు నాయురాలి  
కెన్ని యుక్తులు పన్నునో యెవ్వఁడెఱుఁగు !

61

సమధి కోత్సాహమంది మాచర్ల విభుని  
రాచమల్లుండు నగునలరాజును, తన  
మామ కొమ్మనఁ దోడ్కొని మంత్రి బ్రహ్మ  
నాయఁడు వెడలె కేళీ పరాయణుడయి.

62

ఆ మేలి తలపాగ యందమే మనవచ్చు  
వణిమయ మకుటమే యనఁగవచ్చు !  
ఆలలాటమున నామాలనే మనవచ్చు  
తిన్నని తిలపుగాఁ దెలియవచ్చు !  
ఆ కోరమీసాల యదటునే మనవచ్చు !  
నిమ్మకాయలు కోరి నిలుపవచ్చు !  
ఆ ముఖ మండలంబరయనే మనవచ్చు  
బ్రహ్మ తేజంబుగాఁ బలుకవచ్చు !

మిగుల పండినట్టి మిర్యపు పండ్ల ర  
క్తామణిమలు పుంజులందు వెలుఁగ  
కదలి ముందు నాగు కన్నమదాసుతో  
సచివుడలరుచు గురజాలఁ జేరె !

63

కోడిపోరునుఁ జూడఁగా కూడివచ్చి  
రెల్లవాడును, మండలాధీశ్వరులును  
చుట్టుఁజేరిరి జేజేలు కొట్టుకొనుచు  
గరిడి యొప్పినదొక పాలికలను వోలె !

64

నాయురాలు, విభుఁడు నలగాముఁడును నర  
సింహు లొక్కవైపుఁ జేరినారు  
బ్రహ్మనాయుఁడు మలిప్రభువును, అలరాజు  
కొమ్మన యొకవైపు కూడినారు !

65

అంతట నాగమాంబ వినయంబునజేచి నమస్కరించి, ధీ  
మంతులు, మాన్యులైన మతిమంతులు, మిత్రులు, మండలాధిపుల్  
సంతస మొందివచ్చి గురజాలను ధన్యమొనర్చినారు ! నే  
డెంతయొ మంచిరొజు ! పరమేశ్వరుఁడిచ్చుతమి యభీష్టముల్

66

కోడిపోరన్న నెల్లడు కోరునడియె  
ముందు పందెములును నీమములు వచింపు  
తొన్న ధరణీతలాన ! తప్పొప్పులరయ  
రాచమల్లుఁడయిన యలరాజు తెగును.

67

ఓ సుజనులార ! పోరున నోడిపోవు  
వాకు సత్త వత్సరములు వనములందు  
గడుపఁగావలె రాజ్యంబు విడిచిపెట్టి  
సమ్మతంబై నచో పోరు నాగునింక !

68

అని నాగమ్మ వచించెను  
వినువారల మదులమిగుల విశ్మయ మొదవన్  
తన యంగీకారముఁ దె  
ల్పెను మలేదేవుండు, ప్రజలు విస్మయమొందన్ !

11)

69



పలనాటంగల పౌరుషం బొకట గూపం బొందెనా నొప్పు ను  
జ్వల శౌర్యాంచితఁడైన కన్నమ, మహాభాగ్యోదయంబౌ ప్రతి  
ష్ఠలనుం బొందిన బ్రహ్మనాయని పదాబ్జంబంటి, మాచర్ల భూ  
తల నాధుంగని మ్రొక్కి యాజ్ఞఁగొని కర్తవ్యంబు పాలింపఁగన్—

70

వీర రసంబుగొన ప్రభవించిన యుత్తమజాతి పుంజునుం  
బోరుట కోసమై విడిచె ! బోరను ముందుకు సాచి యద్దియుం  
జేరిన వారలంగనుచు, చిక్కని రెక్కలు విప్పి శౌర్య విం  
పారఁగ “కొక్కొక్కో”యనుచు నారచి నిల్చెను వైరికోసమై !

71

అదిగని పోతరాజు దరహాసము చిందఁగ నాయురాలికిన్  
హృదయము చిక్కబట్టి పరికించెడిగా నలగామరాజుకున్  
పదములనంటి మ్రొక్కి, నిజ పౌరుష దీప్తులు చిందు పుంజునున్  
వదలెను ! పొంచి పొంచి యది వైరినిఁదాకఁగఁ బర్వులెత్తఁగన్—

72

రెక్కలల్లాడ్చుచు కొక్కొక్కోయని కూసి  
ప్రక్క ప్రక్కన నిక్కి నిక్కి నూచి,  
కాలుదుప్పుచు జూలు కదిలి ముందుకు జార  
ముక్కు ముక్కునఁ జేర్చి పొడుచుకొనుచు,  
మెడలు ముందుకునాచి, వడిలేని కాళ్ళతో  
నన్ను బట్టెడిరీతి తన్నుకొనుచు,  
ముక్కు మూతియు కాళ్ళు, బొండిగలును చిట్టి  
రక్తపు బొట్టులు రలఁగఁబోరి

గర్భశత్రువులట్టులా గరిడిలోన  
ప్రాణములు లెక్కగొనక నిర్భయత చేలఁగు  
పుంజులనుఁ గనినంతనే పులకరించి  
సారె సారెకు “ఛళి” యుండ్రు వీరవసులు !

73

ఖరఖరు దీప్తిని వెల్లుచు  
పసువిడి మాచర్ల పుంజు ఫట్టున దన్నెన్  
గిరగిరమని సుడిదిరుగుచు  
గురజాల పురీశు పుంజు కోయని కూలన్ !

74

కోరమీసము బ్రహ్మాన్న కోరిమీపె  
వెలిగె మలిగేవభూపతి పీక్షణములు  
నాయురాలి వదనమవనతిని చెందె  
కలతవడు చుండెనా నలగామరాజు !

75

తులలేని సంతసంబున  
పెలిగెను మాచర్లవారి వీర బలగమున్  
కళలేక వికలమై ఫల  
ఫలమని గురజాలవారి బలగంబదరెన్ !

76

పోతరాజు పేరొక్కని చేతినుండి  
కోడిపుంజునుగొని యుసికొల్పి విశిచె  
గరిడి లోపల మలిదేవుగనుచు వికట  
హాస మొనరించి, ప్రేక్షకు లదరిపడంగ !

77

గుండె పగులంగనవి తన్నుకొనుచుఁ బోర  
చోద్యమగు గురజాల పుంజునకు నొక్క  
దెబ్బయైననులేదు ! సందియమునంది  
బ్రహ్మనాయుని వర్గంబు బాధపడంగ—

78

మొక్కవోని శౌర్యము నెల్ల చిక్కబట్టి  
నారె సారెకు తాఁకు మాచర్ల పుంజు  
అలసి వేసారి యది సొమ్మసిలుటెకాని  
బాధ నొందదు గురజాలవారి పుంజు !

79

“చెన్న కేశవా” యనియె బ్రహ్మాన్న కుమిలి  
మోసమనిలేఁచె కన్నమదాసు కనలి  
మోము నలుపాయె మలిదేవ భూమిపతికి  
సంశయము నందె నలరాజు సాధుశీలి !

80

ఒక్కసారి దేహము నందునున్న శక్తి  
వేగ క్రోడీకరించిగు భిల్లుమనఁగఁ  
దన్ని రణభూమిలోఁబడి కన్నమూసె  
రక్తసిక్తమై మలిదేవరాజు పుంజు !

81

గురజాలవారి పుంజును  
విరబిరఁ గొంపోయినాడు భీకరమగు సం  
గరరంగమందు నిలుపక  
మురియుచు నిందెంత కలదో మోసము తలఁపన్ !

82

మగతనంబులేదు మాచర్ల వారి క  
టంచుఁ బలుక మిగుల వాగహించి  
కత్తిమాస లేచె కన్నమదాసుండు  
బ్రహ్మనాయుఁ డతని జట్టియాపె.

83

అలిగి మాచర్ల వారల న్యాయమనిరి  
న్యాయమని గురజాల వారనిరి ! న్యాయ  
నిర్ణయము చేయ నలరాజు నిలిచి యిట్లు  
లనియె నా పాలికలని మధ్యంబునంచు.

84

పోరికి ముందుగ విడిచెడి  
వారల పుంజులను నెదుటి వారలుఁగని యీ  
వీరులలో సందేహ ని  
వారణ సేయుదురు ! పిదప వామాలు తగునే ?

85

గురజాలవారి పుంజునుఁ  
బరికింపఁగలేదు ముందు బ్రహ్మన వర్గం  
చిరు పక్షములకు నేత్రీ  
ర్పరినై పలుకాడ, విరుట భావ్యంబగుతన్ !

86

దురితంబు చేసివారని  
తరుణము విడనాడి పలుక తగ దుర్వరలో  
శిరమందు దురద కలిగిన  
కొర వింగొని దాని గోకికొనుటల్ తగునే ?

87

కనుక బ్రహ్మన్న వర్గంబు వనములందు  
గడుపవలె సప్త వత్సర కాలము ! తను  
రాజ్యమును వీడి, పందెము క్రమముఁదలఁచి  
యన్న, బ్రహ్మన్న తలవాల్చి ఖన్నుఁడయ్యె !

88

బ్రహ్మ వ్రాతకు దాట నెవ్వరి వశంబు  
బ్రహ్మనాదులు నటసుండి పయనమైరి  
కానలకుఁబోవ ! విధయెంత కఠినుఁడౌ  
మోస మొనరించు వారికే మొగ్గుమాపు !

89



## వ న వా స ము

నీతి నియమంబులెల్ల చన్నీటఁ గలిపి  
నాయురాలు చేసిన దురన్యాయములకుఁ  
గనలి, కన్నమదాసుండు కనులు రక్త  
వర్ష ముంజిమ్మనీ రీతిఁ బలుకసాగె !

1

ఎంతటి ఘోర వాతకమ నెంతటి నీతి విహార కృత్య మెం  
తెంత కడింది మోసమది ! యెంతటి ఘాతుక చర్య యుద్ధి ! యెం  
తెంతటి నీచకార్యమని ! యెంతటి చానయ వంచనంబహో  
యెంతటి సిగ్గుమాలు పని ! హీనము పోనర జాతియిద్దరన్ !

2

న్యాయముఁదప్పి పొందు నెలువన్నదియన్ నెలువైనా ? ఘామిలో  
న్యాయము మూటలావనొకఁడైన జనింపఁడె ? పిల్లి కన్నులన్  
మూయుచు పాల్పెతొగ, కనుమూయుదురే ప్రజలెల్ల ! లోకమున్  
మూయుట నాధ్యక్షానె యొక మూపటితో నెటువంటి వారికిన్ ?

3

ఈడు జోడును లేక సంగరములో నెన్నఁభృ సోరాడినన్  
క్రీడోత్సాహము నంది నెల్చెడి చెలాకీగల్గు మా పంజు ని  
ట్లోడింపంగన ధర్మ మార్గములనే యెప్పింతు ! తేకున్ననే  
నాడున్ బ్రహ్మన పుంజులన్నచు మహానందంబు సంకల్పవే !

4

అనలము మూటఁగట్ట నెవఁడైన కడుంగునె ? నిల్చున్న భాం  
తిని వెలలేని సత్యమును నిల్పున వాతంవేయఁ జూతురే  
వనములనున్న సేమి ? తన వారిని వీడిన సేమి ? ధర్మ చిం  
తనమది నున్నచాలు భువనంబుల నేలఁగవచ్చు దీక్షమే ?

5

పలనాటిసీమలో బ్రహ్మాన్న పుంజులు  
 నోడిపోవుట వగలాడి మహిమ !  
 మాచర్ల వారల మగతనంబును తూల  
 నాడుటయా వగలాడి మహిమ !  
 మా పుంజు చేతిలో నా పుంజునకు చావు  
 మూడకుండుట వగలాడి మహిమ !  
 కెలిచిన పుంజు ఫక్కినిగనరానీక  
 వీడిపోవుట వగలాడి మహిమ !

అన్నదమ్ముల హృదయాల నంతులేని  
 భేద భావంబుఁ గల్పించి వీరభూమి  
 భాగములు చేసినట్టియా నాగరాని  
 కోరివిప్పి నర్తించు విహారగంబు

6

అని సల్కుననుఁగుఁ బుత్రుని  
 గమఁగొని బ్రహ్మాన్న పల్కె— కన్నవ ! మన  
 వనవాస క్లేశము దె  
 చ్చిన యుదసేనే కుమార ! క్షేమపుష్పయా !

7

పసలేని మాటలును, దు  
 ర్వ్యసన బురుగల్గి పోగునందున రాజ్యం  
 బు సమస్తంబును బెట్టితి  
 ననలగు దోషంబునాది, యనకుము పడులన్ !

8

అన్నదమ్ములకు స్నేహముఁ గూర్పవలెనంచు  
 గురజాల పురికినే నరుగనేల ?  
 వరిగితిహా, నాగమాంబకు నుసికొల్పు  
 బుద్ధి యత్తరినట్లు పుట్టనేల ?

పుట్టెనుపో, కోడిపోరని వినినంత  
 నింతలోనే నిచ్చసింపనేల ?  
 నిచ్చసించితినిపో, నేనాడు నోడని  
 పుంజు ప్రాణములట్లు పోవనేల ?  
 మచ్చలేనివాడు మలిదేవభూపతి  
 రాజ్యహీనుడై పరాయి పంచ  
 బ్రతుకఁ జేసినట్టి వాపాత్ముడైన యీ  
 బ్రహ్మనాయఁడింక బ్రతుకరాదు !

9

పెంచెడి జనకుడై తనయులఁ  
 ద్రుంచినచో తండ్రిదెంత దోషము తలఁపన్  
 వంచకుడ నేనె ! తనయుల  
 ద్రుంచితి, రాజ్యంబుఁ దొలఁగఁ ద్రోచితి పుత్రా !

10

నేనే కారణమింత కీడునకు తండ్రి ! జూదమందెందరో  
 భూనాథుల్ నిజ రాజ్యసంపదల నుంబోవాడుటం జూడమే  
 ప్రాణంబుండిన నెన్ని మాదులకు నీ వాపంబునే సేతు, న  
 నీనాడే తెగటార్చి ప్రాణములు బొందిస్వీడఁగాఁ జేయుమా !

11

అనిన కన్నమదాసుండు నదరిపడియె  
 కొమ్మరాజును అలరాజు గొల్లుమనిరి  
 మలివిభుని కంట బాష్పధారలు రలినవి  
 శోకదేవత కట మంచిచోటు దొరకె !

12

కొమ్మనలేచి వచ్చియతి కోమలు బ్రహ్మనఁజేరి యిట్లనున్  
 ఇమ్మహి శాంతి ధర్మములనేలఁగఁ జాలెడి వాడవీవ ! శౌ  
 ర్యమ్మును శాంతమున్ గలిగి రాజిలువాడవునీవ ! నిత్య స  
 త్యమ్మును చాటిచెప్ప నవతారముఁ దాల్చినవాడవయ్య దీ  
 సమ్ముగ నిట్లుబల్క తగునా నినువంటి మహానుభావులున్ ?

13

రాజోచితమగు క్రీడికు  
నీ జగతిని నెవ్వరిచ్చగింపకు ? జయమే  
రాజులకు నెల్లఁ గలిగిన  
భూజను లందెవ్వరోడిపోదురు తలఁపన్ ?

14

ఏడు సంవత్సరములన్న నెంతలోన  
గడచిపోవును కాల చక్రంబునందు  
నిట్టి మాటలనెల్లను కట్టిపెట్టి  
చేయవలసినదేమియో చెప్పుమనియె !

15

కనులనీర్నించి, గద్గద కంఠమెత్తి  
పలికె నలరాజు గురుదేవు పదములంటి  
మీకుఁ జెప్పెడి జ్ఞానంబు మాకులేదు  
మీకు వలవని బ్రదుకద్ది మాకువలదు.

15

పొదుగు విడువని బిడ్డయై పొంగిపోరలు  
దుఃఖ వార్నిధులందునఁ దూలిసోలి  
తండ్రి పదముల కన్నమదాసు వ్రాలి  
కదలనీయఁడు, వాదంబు వదలిచనడు !

17

అపదలందు దైవము సహాయము చేయుచునుండు నెప్పు ! దీ  
తొ పరతంత్రమై మచుడ జాతి మెలంగుచు నాగిపోవలెన్  
యే పని నెప్పుడెట్లు వెలయుచుట దేవుఁడెఱుంగుగాని యీ  
తాపము కోపమున్ జరుగు దానిని యాపుతె ధారుణీస్థలిన్ ?

18

బ్రహ్మనాయఁడు శోక వివర్ణ వదను  
లగుచు చింతించు తనవారి ననుసరించి  
పుణ్య కృష్ణాపగా తీరములను చేరె  
సమయబద్ధుఁడై వనముల సంచరింప !

18)

19



గలగల ముత్యాల నొలుకఁ బోసినరీతి  
 నుల్లసిల్లుచు సాగునొక్కచోటఁ  
 పాలరాళుల నంటి పారాడి తళుకుల  
 నొప్పుమఁ బ్రవహించు నొక్కచోట,  
 చిరుతరంగాల క్రొన్నురుగులు విరఁజిమ్మి  
 యుత్సాహమునఁ దేలు నొక్కచోట,  
 సుడిగుండమై చూడఁజూడ దు స్తరపశాచు  
 నుగ్రమూర్తిగ నిల్చు నొక్కచోట,

పల్లెనాటికెల్ల పైరుపచ్చలతోడి  
 దీప్తినిచ్చునా నదీమతల్లి  
 కృష్ణవేణిఁ గాంచి కేల్మోడ్చి భక్తిమై  
 నంజలించె బ్రహ్మనార్యుఁడంత !

20

కృష్ణవేణీ తరంగిణి కెరటములను  
 నలరివారలు స్నానంబు లాచరించి  
 మనసులందలి బాధలెల్లను తొలంగి  
 యరుగుచుండిరి యడవి మధ్యభుజునందు !

21

శ్రీరామచంద్రుఁడు సీతా లతాంగియు  
 వనవాస శోకంబు పడయలేదె,  
 ధర్మనందనుఁడును, తమ్ములు వనముల  
 పలుయాతనల నోర్చి బ్రదుకలేదె,  
 నలమహారాజు, సుందరియును నడవుల  
 కష్టనష్టములొర్చి గడువలేదె,  
 సత్యసంధుఁడు హరిశ్చంద్రుండు సకలంబు  
 విడనాడి దేశాల నడువలేదె,

సమయ భంగముకా నీక సత్యనిరతి  
వనములందున్న బ్రహ్మన్న వర్గమునకు  
వన్నెవాసియు తరుగునే ? వక్రమార్గ  
మనుసరించిన వారికి ఘనత కలదె ?

22

అరిగి, శ్రీశైల క్షేత్రమునందు మల్లి  
కాట్టనునిఁ బూజ గావించి, వారు మార  
కాపురంబునఁ గొన్నాళ్ళు గడిపియవల  
తిరిగి వచ్చిరి మండాదిపురము జేర.

23

వారట నున్నవార్త వినవచ్చెను నాగమకంత నామెయున్  
వారల యాలమందలను బల్లెములం బొడిపించి చంపి నం  
బోరొ నరింపలేని తమ పూనిక చొప్పున శాంతచిత్తులై  
చేరిరి “వీరమేడపి”ని చీకులు చింతలు సంతరింపఁగన్

24

సాధ్వి వితాంబ తనదగు పదనమందు  
బ్రహ్మనాదులకెలమి సపర్యసేయ  
గడచిపోయెను కాలచక్రంబునందు  
నేడు సరవత్సరంబులు నింతలోన !

25

తొలకరించిన వలపులు పలుకరింప  
చెఱుకు వింటి జోడుగమారి చెలఁగు చుండె  
భాలచంద్రుఁడు యౌవన ప్రాంగణమున  
కోడె వయసున నల్లరి కొడువయున్నె ?

26



## రా య బా ర ము

కమ్ముకొనియున్న కారుమేఘాలు తొలగి  
స్వచ్ఛమై తోచెనాకాశపథము ! కామ  
క్రోధ లోభ మోహములను కూలజేసి  
స్వచ్ఛమై బెల్లు మునీవరు స్వాంతమట్లు.

1

రాజ్యరమ నెడబాసి పోరమగు నడవి  
సప్త వత్సర కాలంబు సమయబద్ధు  
లగుచు గడిపిన మలిదేవుడాది వీరు  
లంత యోజన చేసెడు సంతలోన--

2

పోరున నిర్ణయించినది పూసకతో నెరవేర్చినాము ! యె  
వ్వారల రాజ్యమున్ తిరిగి వారలకా గురజాలనేలు భూ  
మీ రమణుడు నీయఁడు సుమీ ! తన తమ్ముడు భిక్ష కోరి యూ  
రూరను సంచరింపనయ్యె తనకున్ తలవంపు కల్గదే !

3

పట్టెడు కూటి కోసరము బంధుల మిత్రుల యుద్ధభూమిలో  
పొట్టనఁ బెట్టికొందు సుఖ భోగములెవ్వరు కోరుకొందు ? స  
మాట్టగ నున్న నేమి, యభిమానముతో నొక పొరుడొచ్చుచు ని  
ప్పట్టున నున్న నేమి ? రణవాంఛకు నామది దూరమయ్యెడున్ !

4

శాంతి సౌఖ్యమంది సర్వ సంపదలంది  
స్వర్గమగుచు వెలుగు పల్లెనాడు  
రక్తసిక్తమగుచు ప్రాణాలు వెలిసెట్టు  
యుద్ధమందు దిగుట కోర్వలేను.

5

ఇన్నాళ్ళు బ్రదుక లేదే  
యన్నియుఁ గోల్పోయి వనములందున ? నట్లే  
మూన్నాళ్ళ జీవితంబున  
కున్నా మదియుగ రణముగోరదు మామా

6

అని మలిదేవుఁడు పల్కిన  
వినుచును కొమ్మన్న కితిర వీకుల కెల్లన్  
మనముల సత్యాశ్చర్యం  
బును కల్లఁగ వ్రేలునిడిరి ముక్కలనంతన్

7

కరవాలంబునుఁగొని శ్రీ  
కరమూర్తిగనిల్చి పల్కె కన్నమదాసుం  
డరి వీర భయంకరుడై  
దరిజేరిన వారిఁజూచి ధైర్యస్థిరుడై !

8

తేజము వీడదేల మలిదేవ నృపాలక ? వైరిమూఁకను  
గ్రాజిని గెల్వఁ జాలెడి మహామహులౌ మన వీర యోధులున్  
బూజునుడుల్చి ఖగ్గములు పూని రణంబునకేగు దెంత్రుపో  
గాజులు వేసికొందురె మగంటి మిగల్గిన వారలెప్పుడున్ !

9

అజ్ఞ నొసఁగిన నొంటిగా సరిగి నేనె  
వాము పడగనీడలు కోరువాఁడగు నల  
గామరాజునుఁ గొని తెచ్చి కావకంబు  
నణఁచి గైకొందు మనమ రాజ్యంబు వేగ

10

అనిన, బాలచంద్రుఁడు గొల్చి యందరకును  
వందనము సల్పియన్నకు ప్రక్క నిలిచి  
చుట్టుచేరిన వారలఁజూచి తండ్రి  
బ్రహ్మనకు మ్రొక్కి మిగుల సుబరము పడుచు—

14)

11

సమరోత్సాహము నిండి వెల్లువదితో శౌర్య ప్రతాపాగ్ని, రో  
షము దీపించెడి నేత్ర పద్మములతో “సామంతరాగోల” హ  
స్తము సంబూనుచు బాలచంద్రుడనియెన్ ధాత్రీశుడున్ మిత్ర లో  
కము భీతిల్లగ బ్రహ్మనాయుడును చుక్కల్ చూచి లెక్కింపఁగన్  
12

గాజులు ధరియించెడి ని  
స్త్రీజులు పలనాటలేరు ! ధీమంతులు, ను  
గ్రాజి భయంకరులైరిపు  
తేజము హరియించునట్టి ధీరులు దక్కన్ !

13

అన్న కన్నమదాసు తానన్నమాట  
లఖిల వీరలోకం బాడునట్టిమాట  
లానతిచ్చిన తలలతో నాడుకొందు  
నాలమునెల్లి మనమరాజ్యంబు గొందు !

14

అదివిని బ్రహ్మనాయు హృదయంబు వికావికలయ్యె, శాంతి సం  
పదలకు తావలంబును పచ్చని యా పలనాటిసీమలో  
కదనము లేపి రక్తమును కాల్యుల నింపఁగఁజూచు కోరికల్  
ముద మొసరించునే పరమ పూజ్యుడు బ్రహ్మన మంత్రి కెప్పుడున్ !  
15

అంతట బ్రహ్మనాయుడు మహా వ్యధ చెందుచు నిట్లుపల్కె, ధీ  
మంతులు యుద్ధ యుత్సములు మానిచరించుచు, మిత్ర భావమున్  
శాంతిఁకొరి యిద్దరణి సత్ఫలితంబులు బొందు చుందురీ  
వంతలవేల ? యుద్ధమచు వాదనలే ? వినుండు దీక్షమై !

16

బందుగు లందరిందునిమి— పాంశవ కౌరవులేమి సంపదన్  
బొందఁగఁ జాలినారు ? విరబూసిన యీ పలనాటి వృక్షమున్  
కొందరు చేరి యుద్ధమచు గొడ్డలితో త్రెగవేసి చీల్చినన్  
బొందునదేమి ? రక్తనదముల్ బ్రవహించిన నేల పండునే ?

17

ముళ్ళపై నియున్న పుట్టంబు నేర్పుమై  
నూడఁదీయవలయు నోర్పు గలిగి  
బలము గలదటంచు బరబరలాగిన  
పుట్ట మంతరించి ముక్కలగును.

18

బవరము సేయనందు నిరుపక్షము వీరులుఁ గూలుచుందు ని  
క్కువముగ ! పీనుగుల్ తలలు కుప్పలు వోసిన దుద్రభూమిలో  
నవసిన వచ్చు సంపదల నంతమటంచు వచింతురే ? స్మశా  
న వనులనేల, వచ్చెడి ధనంబు మనంబున శాంతినింపునే ?

19

శాంతియె సర్వజీవులకు పౌఖ్యమునిచ్చును శాంతియన్నదే  
వంతల నెల్లవాపి బలవంతులఁ జేయును, శాంతి మార్గమే  
చింతల చిక్కులన్ సమయఁ జేయును, శాంతిని కోరువారికా  
వంతయు బాధకల్గదు, | పపంచము శాంతిని ప్రస్తుతించెడిన్.

20

స్థానా స్థాన వివేక  
జ్ఞానము గలయట్టి యొక్క సద్గుణ శీలున్  
బూనిక గురజాలకు మన  
వానినిఁ బంపుదము రాయబారము సేయన్ !

21

గుణ గణములందు మిన్న మ  
దనుగుంబ్రియ శిష్యుఁడైన యలరాజ, తోన్  
మన రాయబారిగా కొ  
మ్మన యనుమతితోడఁ బంప మంగళ మగుతన్ !

22

అనవివి కొమ్మరాజనియె నాసచివ్రాగణి తోడనిట్లు, మ  
త్తనయఁడు చిన్నవాఁడు, భయదారుణ ఘోర విమాన్ని కీల గు  
ప్పన రగిలించు మగ్గతిణి, విభుండగునా నలగాము కొల్వనం  
దున, యలరాజు కేనితులఁ దూగెడి వాక్చతురశ్వు మచ్చటన్ ?

23

అనిన బ్రహ్మన్న కొమ్మన్న నరసి యిట్లు  
పలికె, నలరాజునీ తనూభవుడు కాన  
బాలుడై తోచు, నిఖిలాగ భావములను  
లలిత లలితంబుగాఁ జెప్పగలఁడతండు

24

మన్న సంజేయు తనదు జామాత పల్కు  
పల్కులెల్లను గురజాల ప్రభువు ! మలికి  
నాత్తబంధుడు నౌట సత్యమును పల్కి  
తగవు తీర్పఁగ జాలెడి దక్షుఁడతఁడు.

25

కనుక ననుమానమన్నదెందునచు లేక  
వాక్సత్తునుడగు నలరాజుఁ బంపు మనెన  
నెట్టకేలకు కొమ్మరాజీయ కొనియె  
నంత నలరాజు ప్రాంజలిచూచు నిలిచె !

26

బ్రహ్మనాయుడు తనదు దీవన లొసంగి  
పలుక వలసినదెల్లను తెలిపి, నెంట  
తనదు పుత్రుడు కన్నమదాసు ననుప  
రాచమల్లుడు తానయ్యె రాయబారి !

27

కన్నమాఖ్యుడు భీకర ఖడ్గమూని  
ముందు నడువఁగా గురజాల పురముచేరఁ  
బోవుచుండెనా యలరాజు పుణ్యమూర్తి  
మంజులాశయములను సన్మార్గవర్తి !

28

రాయబారి కృష్ణునిఁబట్టి త్రాళ్ళతోడఁ  
గట్టిపడవేయ నెంచిరి కౌరవులుచు  
నలఘు మహిమాన్వితుండౌట వలనఁ దాను  
తప్పుకొనియెను ! అలరాజు తప్పుకొనునె ?

29

చెక్కెర బొమ్మ యొక ట్టక  
చిక్కిన పేర్యాలదేవి చెక్కిలింగనుచున్  
చెక్కెర విలుగొని యలరా  
జిక్కడి కేతెంచుచుండెనేయని పలికెన్ !

30

పలుకు పలుకులు కోకిల పలుకులయ్యె  
కదలి పీచెడి గాలి సుగంధమయ్యె  
ప్రకృతి నవవసంతముతాల్చి పలుకరించె  
పేరియాలావధూటి నవ్వేళలోన !

31

కలకంఠి పేర్యాల కంటి కాటుకవెట్టె  
పువ్వులు తురిమెను పువ్వుబోడి,  
రవలహారముదాల్చె రాజీవతోచన  
కాసుల పేరూనెకంబుకంఠి,  
కరకంకణములూనె కమనీయ గాత్రయు  
కులుకుటందెలు తాల్చె కోమలాంగి  
పట్టు పుట్టము కట్టెపావన దేహయు  
యెలసిగ్గు లొలికించె కలికిమిన్న,

ప్రాణ విభుడు రాక రాక నీ నాటికి  
వచ్చుచుండె ప్రేమ బంధనముల  
గారవింపననుచు కల్యాణి పేర్యాల  
పరవశించి యిట్లు పలుకసాగె !

32

నా కనువెల్లు, నా హృదయనాదము, నా సకలార్థసిద్ధి, నా  
నాకము, నాదుసంకదయు, నాతను, మానము నాదుప్రాణమున్  
నా కమనీయ రూపమును, నామది వెల్లెడి దివ్యదీపమున్  
నా కల రూపుదాల్చిన యసంతుడు కంతుడు నేగుదెంచువో !



పూజించు కొందు విభుని పాదపద్మాలు  
 సతతము సౌభాగ్యవతిగ నుండ  
 ముద్దాడుకొందు నా మోహనాంగుని మోము  
 తమిషీర హృదయ చింతలునుతీర,  
 వికసింతునా రాజు బిగికాగిలింతలో  
 నీ రస నిష్పృహల్ పారిపోవ,  
 వసియింతునా రాజు వక్షస్థలంబున  
 నుపవాస వేదనలుపశేమింప,

నెన్ని జన్మలైన నిన్ను వీడనటంచు  
 పతిపదాలె నాకు భాగ్యమనుచు  
 మధురమూర్తి యపర మన్మధుడైన నా  
 ప్రాణవిభుని మోల ప్రణుతులిడుచు.

34

అని మధురోహల యందున  
 మునిగి పరవశించు తనదు ముద్దుల పుత్రిం  
 గని నలగాముడు తన య  
 క్కునఁ జేరిచి వార్త వినిచి, కొల్వునఁజేరెన్ !

35

నలగామభూమిఃకుండలరి సింహాసన  
 మందున చిరునవ్వు చిందుచుండ,  
 నాగమ్మ మంత్రిణి నలుదెసల్ బరికించి  
 యుచిత పీతంబున నుండునంత,  
 నరసింహరాజు మానసమున వింత కో  
 ర్కులు ననలెత్తి చిక్కులను రేప,  
 శౌరవాధిక్యము గలుగు బ్రహ్మరెడ్డి  
 ఘనుడు వీరాడెడికలియఁజూడ,

రాయబారిగ వచ్చిన రాచమల్లుఁ  
డైన యలరాజు, కన్నమ వినయమొప్ప  
నిండు నిల్వనఁ గూర్చుండి యుండునంత  
కనుల పండువయకాచు నొప్పినది కొలువు !

36

పేరోలగమున జలధిగ  
భీరత నెలకొనియె, నెల్లవీరులు దృష్టిన్  
సారించిరి సకల కళా  
పారీణుఁడు రాయబారి వంకట నంతన్.

37

అలరాజు నిలిచి తన చూ  
డ్కుల నెల్లరఁ బలుకరించి, గురజాల మహీ  
తలనాధుఁగనుచుఁ బలికెను  
సలలిత మధురోక్తి, రాజసముదీపింపన్ !

38

ఓ నలగామభూమిపతి ! యోకరుడైక కళాపయోనిధీ !  
కానల యందు నిర్ణయ ప్రకారము బ్రహ్మనమంత్రితోడ భూ  
జానియు సప్తవత్సర ప్రశాంత ప్రవాసము పూర్తిచేసియున్  
మానక గాయబారిగ సమాదరణంబునఁ బంప వచ్చితిన్ !

39

సమయము తప్పకుండ మనజాలిరి కానలన్ని నాళ్ళు మీ  
సములుచు పోరుషంబును, ప్రశాంతియుఁ గల్గిన వారలౌట ! నీ  
సముఖమునందు నెల్లరకు సౌఖ్యము గల్గఁగ వారి రాజ్యమున్  
క్రమమును తప్పకుండ నిడఁగా పలనాటికి భద్రమయ్యెడున్ !

40

అడిదముకేలఁ బూనియముఁడడ్డము వచ్చిన నిల్పిగెల్పు భీ  
ష్ముఁడునగు బ్రహ్మనాయఁడు, రిపుల్ భయమొందఁగ బోకునల్పు భీ  
రుఁడు మలిదేవభూమిపతి, ప్రోద్బలమా భుజ శౌర్యమందు భీ  
ముఁడయిన కన్నమాఖ్యుఁడును పోరున నిల్చిన గెల్వశక్యమే !

41

పేరున బాలచంద్రుడయి, భీకర సంగర రంగమందు నం  
బోరన ఛండ భానుడయి భూతలమెల్లను మాడ్చివేయు న  
వీరుడఁడు ! యుద్ధమెశ్వరికిఁ బ్రీతి మొనర్పదు, వారి రాజ్యమున్  
వారలకిచ్చి వేయుట శుభంబగునో నలగామభూపతీ !

42

అనిలో నెల్లకు కూలిపోవుటయె సత్యంబుద్ది యట్లుంచి తం  
డిని పుత్రుండును, పుత్రునిన్ జనకుడఁడు నిర్జింపఁజూచు పో  
రును వారింప సమర్థుఁడీవ ! సెలయేకుల్ పోలె రక్తంబు పా  
రిన సంక్షేమమె పల్లెనాడునకు నుర్వీనాథ యోజింపుమా !

43

అనలము శుష్క మైన విపులాటవిపై పడఁదించి కాల్చు భం  
గిని గురజాల సైన్యముల కేకలు వేయుచు వారిపోవఁ జే  
సిన క్షణమందు నెంతగను చింతిలినన్ ఫలముంపఁబోదు. కా  
వున మలిరాజ్యమున్ తిరిగి మోదము మీరఁగనప్పగింపుమా !

44

దరియు దాపుచులేనిచో జలధి మధ్యంబందు జన్మించు శ్రీ  
కరపూ మంటల వార్పివేయుటకు దీక్షంబూను వారుదురే  
దరహాసంబున, శాంతి చిత్తమున బోధిల్ సేయు బ్రహ్మన్నయే  
కరవాలంబునుపూన నిద్ధరణి నొక్కండుజ్జయై నిల్చునే ?

45

శ్రీరంజిల్లఁగ సత్య సంపదలతో చెన్నాడు పల్నాడు ఘో  
రారణ్యంబగు ! నెత్తుటెరులయి హేయంబాను చంద్రదాపగా  
నీరంబంతయు, నెందుఁజూచినను బొందినీర్విడి నర్తించిహా  
హారావంబులు నల్పు మస్తకములే వ్యాయంబు బోధించెడిన్ !

46

అట్టి విపత్తునందు ప్రజలందరు కొందల మంది కంట నీ  
రెట్టి నక్షేమపూనె పృథివీపతి ? యెంతరి నల్ల బూసలున్  
మట్టెలు నేలరాలనది మంగళపూనె ? చిరాయుకున్నతిన్  
పట్టెడు కూటికై పృథివిపాలోనరించుట ధర్మపూనటే ?

47

పలనాటన్ శాఖ్యశ్రీ  
విలసిల్లుట కొఱకు సద్వివేకంబున వా  
రల రాజ్యమెల్ల వేగమ  
మలిదేవున కీయనద్ది మంగళమగుతన్ !

48

అని యలరాజు పల్కవినియందకు సంతస మొందినారు ! చ  
క్కని యుపదేశమిచ్చె వినఁగావలెనంచును రాజుగారి మో  
మున తమ దృష్టినిల్పి రణమున్ బలనాడున నాపుమంచుఁ జె  
ప్పినగతిఁ జూచుచుండి రొగి వీరులు పెద్దలు నొక్కపెట్టునన్ !

49

అంతగాగమ్మ వదనంబునందు వింత  
నవ్వు మొలవఁగనామె భూనాథుఁగనుచు  
నిలిచి గంభీరముగ నిట్లు పలుకసాగె  
నవని నాథుని బదులు తాననెడి రీతి

50

అలరాజా ! యెటువంటి మాటలివి ? నీవన్నట్లు శౌర్యంబు వా  
రలకున్నన్నిను బాపికొందురటె ? సంగ్రామంబునంగెల్చి వా  
రల రాజ్యంబును బొందలేరటె ? మహారాజ్యాలలో నుంట, భీ  
తిలి పంపించిరి నిన్ను మాదెసకు బలదీనత్వమున్ బొందుచున్ !

51

అదియునుగాక వారలె మహామహులించును వందివోలె ని  
ప్పదుగురునున్న కొల్వున సవాలుగఁ బల్కిన జంతుకల్లునే  
ముదమున బ్రహ్మనాయునకుఁ బూజలు నీవొసరింపవచ్చు, నె  
మ్మదిగల యట్టిమేము నవమానపు కూతలు లెక్కసేతుమే ?

52

శాంతి శాంతి యటంచు చక్కని పలనాడు  
చీల్చివై చిన రణశీలియతఁడు,  
వీర వైష్ణవమంచు వీర శైవులనెల్ల  
గాఢపెట్టిన మతవాది యతఁడు,

కోడిపోతునకు సంకోచంబు తేకుండ

రాజ్యంబు నిడిని దుర్మతి యతండు,  
సంగరంబున గెల్చు శక్తిచాలక రాయ  
భారమంపినయట్టి బీడుఁడతఁడు,

అట్టి బ్రహ్మనాయునకు రాజ్యంబు మరల  
నొసఁగు మాటలునికపైని పొసగబోవు  
పెద్దగా నీవు తెప్పిన వినుటకొఱకు  
మేము పిన్నలమయ్యెదమే జగాన ?

53

అనవిని కన్నమ రోషా

రుణలోచనుఁడగుచు, నెత్తురులు కోరెడి నీ  
వును నాడుదానవే ? యిదె  
కనుమామగ తనమటంచు కత్తిని దూసెన్ !

54

అంత నలరాజు కన్నమనాపి యచల  
యగుచు నిలిచిన మంత్రిణి నరసి యిట్లు  
పలికె కోపాగ్నిఁ గురియు దృక్కులను మిగుల  
కుద్ధ కంఠంబుతో నెల్లరును వినంగ !

55

వీర శైవులుకాని వారలనెల్ల చం

పను బంధిపోటు నంపినదినీవ,  
పాలుపొంగుచునున్న పలనాటిసీమను  
భాగాలుచేసిన పడఁతివీవ,  
అక్రమ మార్గాల ననుసరించుచు కోడి  
పోరున గెలిచిన పొలతివీవ,  
వనవాసముననున్న వారల యావుల  
చంపించి, మనియెడి— చవటవీవ

మారివగుచు నిలిచి మా పలనాటిలో  
చిచ్చువెట్టినట్టిచెనటిపీవ  
అపర చెన్నకేశవా కృతి పెలిగెడు  
బ్రహ్మనాయుదూర బ్రదుకుగలదె ?

56

కసరి బుసకొట్టు నీదగు గాలిసోకి  
నల్లబడిపోయె రాజు మానసము ! నేడు  
పల్లెనాడున నయ్యది వ్రాకి యెంద  
రెందరిని మట్టువెట్టునో యెవ్వడెఱుగు !

57

మామ ! నలగామ ! రణమున మ్రందుటయన  
నీకు సంతోష మొదవు చుండిననికేమి  
చెప్పగలవాడ ? నాయువు చెల్లిపోవు  
వారలకు మందులే రీతిఁ బనికివచ్చు ?

58

అనవిని నరసింహుడు— చె  
ప్పినయది మంత్రిణియెకాదె ? వినబడలేదే  
రణమందు వారి రాజ్యం  
బును శైలుకొనంగఁజెప్పఁ బొమ్మని పల్కెన్ !

59

రాచమల్లుని కోపంబు రగులుకొనియె  
వీరకన్నమ కైకొనె విచ్చుకత్తి  
పోతరాజు కన్నమపైని బుసల్గుగక్కె  
కొలుపు కూటమంతట రణ కూటమయ్యె !

60

వీరారెడ్డి రయంబున  
వీరుల వైదొలంగఁజేసి, వినదగు రాజా  
నీ రాచమల్లు పలుకులు  
పోరున నష్టంబెకాదె పొందునదనియెన్ !

61

నలగామ భూమిపతి భీ  
తిలి వీరుల మందలించి, తెల్పుదు మామా  
టల నెల్లియనియె, నంతట  
నలరాజును, కన్నమయు ప్రమాణము కాంగన్ !

62

కనులనీర్నించి యలరాజుఁ గనుచు హీన  
స్వరముతోఁబిల్చె రాజు మందిరముజేర  
నెల్లివచ్చెదమని పల్కి యేగిరి యల  
రాజు, కన్నమదాసుండు రయముమీర !

63

తనసతి నెమ్మాము మనమున చిరునవ్వు  
పువ్వులు కుప్పలు వోయుచుండ,  
జవరాలి కన్నుల జంట తేజము ముందు  
నడయాడుచును తోరణములుకట్ట,  
కులసతి పాదాల కుల్కుటంజెల మ్రోతఁ  
వెల్పుగుండియలు ప్రతిధ్వనింప,  
పల్లవాధర తీపి పల్కులు వినఁగోరి  
కర్ణపుటంబులు కలువరింప

నెట్టకేలకు నలరాజు పట్టుబట్టి  
పోయె ముందుకు కారెమపుడినిఁ జేగ  
జరుగఁబోయెడి కార్యంబు లెఱిగియున్న  
మానవులు దైవసములొచు మనఁగలేరె !

64



## ఆ త్యా హు తి

అంధకారానఁ జేసిన హత్యలెల్ల  
వెలుగు కిరణాలు ప్రసరించి వెలికిఁదీసి  
సర్వ జగతికి గొంతెత్తి చాటురీతి  
బాల భాస్కరుఁడుదయాద్రిపై వెలింగె !

1

ఆ చీకటికి భారమగుచు రోదించిన  
హత్యకు కన్నీరు లద్దుకొనుచు,  
ఆనిశా మవ్యంబు నదరి ఘోషించిన  
వాతకంబున గుండె బ్రద్దలగుచు  
ఆ నడిరేయిబల్దీనయై చూపిన  
రుధిర ధారలఁగని రుద్రుఁడగుచు,  
ఆ యంధకారంబెయ న్యాయమని చెప్ప  
దారుణ వార్తకు తల్ల డిలుచు,

చెమ్మటలు చిందు దేహాన, చెదరిపోయి  
పిచ్చి పిచ్చిగఁ జూచెడి వీక్షణాన  
వీర కన్నమదాసుండు వెక్కి వెక్కి  
యేడ్వసాసెను పేర్యాల కెదుట నిలిచి !

2

మగసిరి గల్గిన పీరుఁడు  
దిగులున పసిపిల్లవాని తీరున నేడ్వ  
దగునన్న ? బావయేటికి  
నగుపడఁడేమనుచుఁ బల్కెనామెయునంతెన్ !

3



ఎఱుఁగు రాసిన కంఠాన నిట్టులసెయె  
వీరకన్నమ; నలగామ విభుఁడు, నార  
సింహుఁడును నాగమాంబయు చేర, వీర  
యోధులెల్లరు నటగూడి యుండునంత

4

ఏమని చెప్పుచు చెల్లీ !  
నీ మగనిం జంపినారు నీచాత్ములు ! నే  
నీ మాటఁజెప్పి బ్రదుకఁగ  
నీ మహిఁగలిగించె నన్ను నీశ్వరుఁడమ్మా !

5

మణిఘాషణముల కెందును చింతసేయని  
రతనాంబ గుణముల రమణివీవు !  
పట్టుపుట్టములు కావలెనంచుఁ బలుకని  
పతిభక్తి కలిగిన పడఁతివీవు !  
హేయమా నాందర్యమేవెయు కోరని  
పసుపు కుంకమలున్న వనితవీవు !  
అమృతాన్న మేనాడు వాశించి యెఱుఁగక  
పతి మిగిల్చిన శిను సతివిసేపు !

పూలుసిగనున్న, మెడ నల్ల బూసలున్న  
కడుపు పండిన, ప్రతి ప్రేమఁగనుచునున్న  
నొడుదుడుకులేని సందార మొప్పుచున్నఁ  
జాలునన్న నీ మగనిని చంపిరమ్మ !

6

తాళిగట్టినవాఁడై దైవమ్ముగా నమ్మి  
శతమాట మీరని భరతవారి !  
సిగలోని పూలతో నగుమోము చెదరక  
భాగ్యంబు లందించు భరతనారి !

గృహమే స్వర్గముకాగ సహన దేవతవోతె  
ప్రదుకులు పండించు భరతనారి !  
బాధను నానంద పారవశ్యమునొక్క !  
కరణిని భరియించు భరతనారి !

ఎండకన్నును వాన కన్నెఱుంగకుండ  
గడిపితివి జీవితంబు నిక్కముగ తల్లి  
పతి పదాంబుజములె నమ్ము భరతనారి  
నీదు బ్రదుకును కన్నీట నింపిరమ్మ !

7

అన్నమాటలు మబ్బులేనట్టి పిడుగు  
వాటుకాగ నా కతి నేలఁబడియెను ! నల  
గామ భూమీశునకు నంధకారమయ్యె  
డగతి ! నాగమ్మ తాపల్క నా గెనిల్లు—

8

నీచుఁడా ! యెంత పనిచేసి నిలిచినావు  
బ్రహ్మనాయఁడేమని నిన్ను పంపినాఁడో  
సౌమ్యుఁడగు నలరాజును చంపినావు.  
బహవ ! గుండెలు తీసిన బంటువీవు !

9

హీనకుల జన్ముఁడగు నీకు నింతకన్న  
మంచి బుద్ధులు పుట్టునే వచ్చకుండ  
వాంధశాలలో నలరాజు ప్రాణములను  
కోరి నీ పొట్టలో బెట్టుకొన్నతలువ !

10

కట్టి, నీ ప్రాణములు తీయఁగలుగనేని  
నాయురాలనే నేను ? నీయూయవిపుడె  
మూడెనిదె చూడుమా యంచు బూకరించి  
పోతరాజును నుసికొల్పె నీతిమాలి !

11

అంత కన్న మదాసుండు నాగహించి  
చేత కరవాలమును పూని— చీల్చివై తు  
ముందడుగు వేయకనుచు బెబ్బలి విధాన  
గర్జనముచేసి యిట్లు పల్కంగసాగె !

12

కరుణా స్వాంతలు పువ్వుబోడులను వాక్యంబున్ హృదాచేసి న  
చ్చరితుండో నలరాజునిట్లు కడు నీచవాణులై చంపి, ట  
క్కరివై కూసెదవేలనే ? అడిగొ ! లోకంబెల్ల పాపాత్ముఁడా  
నరసింహుండని చెప్ప రీతిని దురన్యాయంబుఁ గావించెబో !

13

ఛీ ! యగంతక ! ఛీ నరసింహ హతక !  
అల్లునే చంపుకొనిన పాపాత్ముఁడీవు  
చరిత మరచునే నీదుదుశ్చరితమెల్ల  
కోడియై కూతురింక లోకులు జగన !

14

మానవతలేని కులముల మాటతెచ్చి  
నాకు పాతకమును గట్టు నాయురాలి  
మాటపై నల్లునిట్లు చంపంగ నీకు  
చేతులెట్లాచ్చె నోరిన్మహిమలుండ !

15

పసుపు కుంకుమలచు పచ్చని బ్రదుకును  
బ్రదుకుమచు తండ్రి పలుకుఁగాని  
కన్నబిడ్డ పసుపు గంగలోఁ గలిపెడి  
నిన్నుబోలు తండ్రి నేలఁగలఁడె ?

16

కాలకూట విషంబు నాగమ్మ మాట  
కతిన పాపాణసమము నాగమ్మ మనసు  
నఖిల విలయ కారణము నాగమ్మ చేష్ట  
లట్టి విషసర్పమును చేరనగునె నీకు ?

17

అల్లునే చంపి యాత్మహత్యా వినాశ  
కారి వీవయినావుపో కనులుకప్పి  
నిన్ను మన్నించునే యింక చెన్న కేశ  
వుండు ? నరకాగ్ని నీపై నిబోయడొక్కొక్క !

18

పోరికి వత్తురింకనిను పోలిన నీచుల మట్టువెట్టి సం  
సారులఁగూల్చు ఘోర విషసర్పము నాగమఁబట్టి క్రూరమా  
కోరలు పీకివేయుటకు, గుప్పిట వట్టగ సాధ్యమానె యె  
వ్వారికి నిష్పకల్ ? ఖలుడ! పాప ఫలంబులె నిన్ను చంపెడిన్

19

అని గర్జించుచు కన్నమ  
చనియెను ! పేర్యాలదేవి జడివానకు ని  
ల్విన నీరమైన లతవలె  
పనవిపనవి దుఃఖ జలధిఁబడి దుఃఖింపన్ !

20

నలగామ భూమిపతి క  
న్నుల బాష్పములురలుచుండె నులివెచ్చఁగ ! ము  
ద్దుల పుత్రివంకఁ గనుఁగొని  
పలుకు పలుక రాక నిట్లు పలుకం చొడఁగెన్ !

21

ఆల త్రొక్కులాటయందున తేగల  
కాళ్ళు విరుగునన్న ఘనులమాట  
తెంత నిజము తల్లి ! యీనాడు రాజ్యాల  
కొఱకు తగవునిన్ను కూల్చివేసె !

22

వలుకఁగలేను సత్యమును, పాపము కన్నులఁగట్టి నిల్చి సం  
దెలుపఁగలేను, వేదనల దీనులు తాపముఁ బొందుచుండినన్  
సలుపఁగలేను సాయమును నారవిహీనుడనైతి ! నాయుపే  
క్షల పగఁబట్టి యల్లునిటు చంపెను నేనిపుడేమి సేయుదున్ !

18)

23

జెల్లియుండియు వ్యాయంబు చేయకుండు  
టనలమును చేతఁబట్టుచే యనుచు నేడు  
తెలిసినది తల్లి ! నా పాప ఫలితమెల్ల  
నీ బ్రతుకు పంటనిట్లు కన్నీటఁగలిపె !

24

అని దుఃఖించెడి నలగా  
ముని మాటలు చెవినిఁ బడక బాగలేడి పుత్రిం  
గనలేడు ధూమిపతియును  
మనమున కోళ్ళాన్న రేగి మండుచునుండన్ !

25

కాల్యలగుచుఁబారు కన్నీరు చెక్కిళ్ళ  
మలినపరచి నారికలును గట్ట  
పిడుగువాటు వలన ఢిల్లిల్లు రీతిగా  
చాల కుమిలె పేరిమాలదేవి !

26

నీ సుభాకారంబు నిల్పిన కనుఁదోయి  
పొంగెడు జలవాతములుగ మారె,  
నీ వాదసేవలో నిలువెల్లి పులకించు  
తనులత వపివాడి ధరణి కొఱిగె,  
నీ తీపిపలుకులు నిరతంబు విను కర్ణ  
రంధ్రంబులొట్టి చిద్ధంబులయ్యె  
నీవు నేర్పినమాటనే కోరి పలికెడి  
జిహ్వాకునే దిరుచింపదాయె,

నంధకారంబె జగతిని యావరించె  
ధర్మదేవత పాదాలు తడబడియెను  
నీవులేని లోకాననే నిలువలేను  
నివ్వలై నను నీదు సన్నిధియెఱుఁచు !

27

అనిలేచి పరుగు పరుగున  
చనియెను పేర్యాలయన్ స్మశానంబున క  
ల్లనపతినిఁ గాంచుచును బో  
రున నేడ్వఁగసాగె నెల్లరును రోదించుక !

28

పతి దేహంబును వీడక  
చితిపైఁ గూర్చుండెనామె, స్త్రీ లోకంబున్  
కుతకుత యడుకఁగ నాత్మా  
హుతిఁగని, యెల్లరును నిదియహో ఘోరమనన్

29

చుట్టు చేరినవానిని చూచి పేరి  
యాల పంచమ స్వరమున ననియెసిల్లు  
కనుల వెంజడి నిప్పుల చినుకులురల  
కుంకుమారుణ ముఖమున క్రోధమూచి—

30

వలనాటి వీరులారా !  
వలదల దుఃఖించు నాదువదనముగనరే  
తులలేని యీ విచారం  
బులు తీర్పఁగఁజాలు పుణ్య పురుషులులేత ?

31

నా పసుపు కుంకుమలుగొని  
యీ పగిదిని కాటియందు నిడినట్టి మహా  
పాపి తల నఱకఁగల వా  
రీ పలనాడు ననుగల్గరే యొకరైనన్ ?

32

ఆ కోరిక నెఱవేర్పుం  
జే కోశమునందు చింతయే లేదిక , ఏ  
రాకాదులార ! చెల్లికి  
నీ కానుక నొసఁగుడద్యయే పదివేతా ?

33

అని విన్నవించి పతి దే  
 వ్రునితో సహగమనయగుచు పోయెను నిప్పులో  
 వినయమున స్వాగతంబిడ  
 ఘనమగు పలనాటి లక్ష్మి కన్నీరొలుకన్ !

34



## బాలచంద్రుడు

పిండి వెన్నెల తేలేత వెల్లువీనె  
బాలచంద్రముఁడాకాశ వధమునందు  
ప్రేమ వెన్నెల తేలేత వెల్లువీనె  
బాలచంద్రుఁడు మగువ మాంచాల యింట !

1

శారీరేచ్ఛకు లొంగిపోక పతికిన్ శౌర్యంబుఁ గల్పింపనై  
ధీరుల్ రతిజలఁ బల్కసాగినదియా దేవేరి మాంచాలయున్  
వీరుల్ గారె, యవక్ర విక్రమున నివృఢాంతిఁ గల్గింపరే  
నారీరత్నము తెన్నఁగా విజయ ఘంటల్ మ్రోగ గర్జింపరే !

2

పోలికలని లోన నెల్లగు  
కలియఁబడుట కొఱకునేగఁగానీ విట్లే  
లలనల కాగిలికై చం  
చలమతివై యుంటతగునె శౌర్యంబుడుగన్ !

3

రణరంగమునఁ బోరుటన పేరవరులకు  
నాటలనాడిన యల్లుకాదె,  
పైరి మస్తకములఁ బడగొట్టుటయనిన  
బంతులాటాడన పసిదికాదె,  
శత్రు బలమును నాశన మొనరించుట  
మట్టిబొమ్మల దుస్మి నట్టుగాదె,  
రణరంగమందు మరణమన్న సూర్యశీ  
లలన యందించు కాగిలియెకాదె



పల్లెనాటిలోనఁ బ్రభవించి శీలము  
వారి యింటిలోన వాల్కుదావి  
క్షణికమైన యట్టి శారీర సౌఖ్యంబు  
కొఱకు నింటనుండ గొల్లుమనరె ?

4

చేయఁగఁ బొమ్ముపోకు, పొడిసేయఁగ బొమ్మిక శత్రుసేనలన్  
మాయలమారి కోర్కె మటుమాయముసేయఁగఁబొమ్ము, పొమ్ము దీ  
హ్మాయువుఁ ద్రుంచివైచి పెరియాలను చంపినవాని చంపఁగా  
నీయసహాయశౌర్యమును నింపఁగఁ బొమ్మిక దిక్కు దిక్కుదన్ !

5

అని మాంచాల వచించిన  
ఘన శౌర్యముతోడ మనసు గంతులు వేయన్  
“అనపోతరాజు”, మిత్రులు  
తన వెంబడి కదలినడువ ధైర్యముతోడన్

6

కారెమపుడి రణరంగముఁ  
క్షేపటకై పోవుచుండి శ్రీఘంబుగఁ  
ప్పీఠులు, సమస్తాహము  
మేరలు మీరంగ, ఘోరిమింటికెగయఁగా :

7

బాలచంద్రుఁడంత బ్రాహ్మణోత్తము డన  
పోతరాజు వాఙ్మోరెనేని  
వ్రాణ హానియగును బ్రహ్మ హత్యా నేర  
మగుచటంచుఁ దలఁచి యతనిఁ చిలిచి—

8

ముద్దుటుంగరంబు ముత్యాల హారంబు  
విడిచివచ్చి నాడవేగనీవు  
మరలి పొమ్ము నేడే మాంచాలపురికంచుఁ  
బంపెనతని చిక్కబట్టి హృదిని !

9

ఓ యనపోతరాజ ! వినవో ! యనికీవరుడెంతువేనినా  
యాయువుఁ బోసికొన్న యటులొనిదె యెట్టును పెట్టుచుంటి దీ  
ర్ఘాయువుగా మెలంగి నిజమైన సముద్రపు నీవుకాఁగ మా  
శ్రేయముగోరి యిద్దరణి జీవితమాత్ర యొనర్చు మితమా !

10

అనియొక లేఖవాసి “తిపురాంతకమం”దను నొక్క చెట్టుకొ  
మ్మననిడి సాగిపోయె మతిమంతుఁడు తానన బాలచంద్రుఁడున్  
పెనఁగొనునట్టి దుఃఖమున వీరుల తోరణ భూషణేశ్వర, నే  
మనగు ! మిత్రులెప్పు హృదయ వ్యధఁజెందుచునుందు రక్కటా !

11

అనపోతరాజు వేగం

బున పురమునఁజేరి హారమును నుంగరమున్  
గొని తిరిగివచ్చి చెట్టునఁ  
గనిపెంచెడి లేఖజూచి కన్నీరొలుకన్ !

12

జెట్టి బాపడంచు వీరుఁడు కాడంచు  
విడిచినాపె నన్ను పిరికిననుచు  
బాలచంద్ర సేపు వ్రాణ సమాన మి  
త్రుఁడవు పెట్టునెట్లు త్రోసివేతు ?

13

యుద్ధమందు పైరి యోధులఁబరిమార్చి  
వఁచి మిత్రుడనెడి మంచిపెరు  
నిలుపుకొనఁగలేని నేనేల ? యని చింత  
దూలి పోతరాజు చాల కుమిలె !

14

వీరమేడపి నుండి వేవేగ “కారె  
మపుడి” జేరఁగఁబోయెడి “మాడచి”యను  
పొలఁతి కనుగొని యాయన పోతరాజుఁ  
నడిగె నెందులకట్లుంటి వచుచు నెవవి !

15

తన జందెంబును బిరుదం  
బును మిత్రునకీయు మంచు పొలతికినిడి, బా  
కున గ్రుడ్డుకొనుచు మడిసెను  
అన పోతాఁఖ్యండు ప్రకృతి యాక్రొసింపన్ !

16

మరణముఁ బొందుచుండెదరు మానక వ్రాణులు, సర్వకాలమున్  
ధరణి వసించు జీవ సముదాయములేదిది నిక్కువంబు ! భీ  
కరముగ తన్నుతాన తన ఖిడ్గముతో వధియించు కొంచు సు  
స్థితను పోతరాజు కనె తీయని మిత్రఫలంబుఁ బొందుచున్ !

17

ఆ దృశ్యంబునుగని తల  
బాదుకొనుచు మాడచియును పరుగున చనయెన్  
ఆ దుర్వార్తను బాలుం  
డాదిగ పెద్దలకుఁ దెలుపనతి దుఃఖమునన్

18

కారెమప్రాడిలోన నలగాముని పంపున సంతి కోసమై  
కోరి ప్రయత్నముల్ సలుపఁ గూర్చొని యుండిన “కేతరాజు” సం  
స్కార విహీనుడై తనదు సైన్యము నొక్కట దాచిపెట్టి యె  
వ్వారలు చూడలేదనుచుఁ బల్కుచునుండెను శాంతి వాతముల్ !

19

మీ రాజ్యము మీకిత్తుము  
కోరిన నరసింహుఁ బట్టికొని యిచ్చెదమీ  
పోరును మానుఁడు మీరని  
భూరమణుఁడు పల్కె వినుఁడు ముదమునననియెన్ !

20

పొంచిన సేనలుగని శౌ  
ర్యాంచితుఁడగు బాలచంద్రుఁడనె— నీచులు కా  
మించిన కుట్రల లోబడి  
వంచితులై నారు శాంతి వచనంబులచే !

21

పోరి! మీరలు జంకిన  
నూరకయుండుండు నాబలౌద్ధతింగనుచున్  
వైరుల మదమడగించెద  
క్రూరుడు నరసింహు శిరముఁ గొట్టెదనేడే !

22

వయసు మళ్ళినట్టి వారలు మీరౌట  
పొరుషంబు చచ్చి పందలగుచు  
వై రిమూఁకచేయు వంచన లెఱుంగక  
సంధియంచు కాళ్ళు సాచినారు.

23

సంధి చేసెడివారైన సైన్యములను  
చాటుమాటుననిడి చర్చ సలుపఁగలరె ?  
నాగదంష్ట్రా సమంబైన నాయురాలి  
మాయలందు ననుచితంబు మఱచినారు !

24

అనుచునున్నంత మాడచి యరుగుడెంచి  
పోతరాజు మరణవార్త పూసగుచ్చి  
నట్లు వినిపించి, యతడంపినట్టికాన్క  
సవినయముగ నిచ్చెను బాలచంద్రునకును.

25

తన మిత్రుండన పోతరాజు తను రక్షించిచ్చి శౌర్యాన్ని కిం  
ధనమైపోయెను ! బాలచంద్రు మదిలోన రేగె తీవ్రవాన్ని ! యె  
త్తిన ఖడ్గంబును దింపకుండునటులే దిగ్భాంతి చెందెన్ ! నిజం  
బునకా మిత్రుడె వీరుడై దినదినంబు స్వెల్లునుర్వీస్థలిన్ !

26

బాల్య కాలమునందు గోలచేసినాడు  
కన్నతండ్రిగ బోధగఱపినావు,  
కోడై వాయమునఁ జిక్కులలోనఁ బడిపోవ  
నీతులనెన్నియో నేర్పినావు

27)

కులమన్నదేనాడు కోరక నిజమైన  
మిత్రుఁడవీవుగా వెలఁగినావు,  
సద్రాష్ట్రహృదయఁడవయ్య శౌర్యాన నెవ్వరు  
సాటిరారని నేడు చాటినావు,

బాలచంద్రుని మిత్ర భావంబు నీవ  
బాలచంద్రుని శౌర్య సంపదలునీవ  
బాలచంద్రుని పంచ ప్రాణాలునీవ  
బాలచంద్రు పదును కరవాలమీవ !

27

అని చింతించుచు నా సం  
ధిని భగ్నముచేసి, తండ్రి దీవనఁగొని గు  
ప్తున నగ్నిలేచి యెండిన  
వనమున పచరించునట్లు బాలుండురికెన్ !

28

ఒకపైపు మండాని యోధులెల్లరును బ్ర  
హ్మన్న సేనలకు సహాయులైరి,  
ఒకవంక గుత్తికొండకు ప్రాణమైనట్టి  
సేనలు మాచర్ల సేవఁగలిసె,  
ఒక ప్రక్క విజయగీతికల మార్కాపురి  
వీరులు బ్రహ్మనం జేరుకొనిరి  
ఒక చెంప సమతామహోజ్వల హృదయులు  
బ్రహ్మనమగ్రతికి బాసటయిరి

వీరకన్నమ, బాదన్న పేరినీడు  
సమరకేళీ మహోత్స వాసక్తులైరి  
బాలచంద్రుఁడు సైన్యాధిపతిగనయ్యె  
నుత్సవంబున సేన పెల్లుబికెనంత !

29

చందవోల్ బలగంబు శౌర్యసంపన్నమై  
 నలగాము సేనలఁ గలిసికొనియె,  
 ధరణికోట వసించు పరివారమంతయు  
 నాగమ్మ భూరి సైన్యములఁగలిసి,  
 వేల్పునూతననున్న వీరావతంసులు  
 నలగామ విభుని సేనల గలిసిరి,  
 మితరాజన్యుల మితమైన సేనల  
 తోడ నాగమ్మకు తోడుపడిరి.

నాయురాలి సైన్యములను నాయకుండు  
 రిపులఁదునుమాడు మాధులరెడ్డియాయె  
 నారసింహుండు, నలగామ వీరులెల్ల  
 సమర సన్నద్ధులైరి దీక్షను వహించి !

30

“చెన్న కేశవా” యనియె బ్రహ్మాన్న సేన  
 “హరహరా” యనిసాగె నాగమ్మ సేన  
 పోరు సాగెను ! కారముపూడి యుద్ధ  
 క్షేత్రమొప్పెనుపో కురుక్షేత్రమనఁగ !

31

బాలచంద్రుని శౌర్యాన్ని కీలలందు  
 మిడుతలుగ మారె నాగమ్మ మేటిసేన  
 బాలుఁడేవీడు ? ప్రాణులఁబట్టి చంపు  
 కాలుఁడేయని వీర సంఘములు పొగడ !

32

అలుగులు వేసినట్లగుపింపనేలేదు  
 పక్షులై రాలెను వైరిసేన !  
 కత్తిదిప్పిన యట్లు కనిపింపనేలేదు  
 తలలు బంత్రుల వోలె ధరణిరాలె !

బల్లెంబు వినరిన పది గన్నట్టదు  
 గుట్టపు రౌతులు కూలిపడిరు !  
 విచ్చుక త్రినిశ్చ విప్పినట్లేలేను  
 పగవారి రొమ్ములు వ్రయ్యలయ్యె !

యుద్ధరంగమందు యోధులకెల్లను  
 బాలచంద్రుడెదురు పడుచుబోర  
 కుప్పగూలిపోయె గురజాల సైన్యంబు  
 బాలచంద్రుఢాక తాళలేక !

33

కరవాలంబునుగొని భీ  
 కరముగ నత్రించి వైరి కరచరణంబుల్  
 శిరములు ఖండింపగ న  
 త్తరి నరసింహుండు చూచి తాకెను బాలున్ !

34

బాలచంద్రుడు నరుణ నేత్రాలతోడ  
 వానింగనుగొని యీ రీతిఁ బలుకనాగె  
 హైహయూన్వయ గౌరవం బభముడై న  
 నీ వలన నేలవాలయ్యె నేడు నీచ !

35

రాచమల్లు నర్థరాత్రంబులో హత్య  
 చేసినట్టి చెనటి సిగ్గులేడె ?  
 నీదు శిరమునిపుడె నేలరాలంగజేతు  
 ధైర్యమున్న నిలుపు ధర్మహీన !

36

అన్న, నరసింహుడతనికి ననియెనిట్లు  
 సంగరంబన్న సబ్బయి సరసమానె ?  
 బొంగరాలు త్రిప్పుటతోనఁ బ్రొద్దుపుచ్చు  
 శిశువు నరసింహుతో బోయి నేయంగలడె ?

37

వీరుడవగుచో నాతోఁ  
బోరుము, కాదేని చనుము, పోకిరి కూతల్  
బీరువులు కూయుదురు, నీ  
వారయ వీరుండ వగుదువా వాచాలా ?

33

కరవాలంబులుగొని సు  
స్థిరులై పోరాడుచుండి తీవ్రంబుగనా  
నరసింహ బాలచంద్రులు  
పరికించెడి వారి గుండె బ్రద్ధలుకాగన్ !

39

విదలింప నుజుకు సింగపు  
కొదమయగుచు బాలుడురికి కోపంబున, న  
మ్మద గజము నారసింహుని  
విదలించి శిరంబు నఱికివేసెన్ దీక్షన్ ?

40

నఱికిన నరసింహుని తల  
కరమందునఁబూని శౌర్య గంభీరుడుగా  
నరిగెను బాలుడు తండ్రికి  
నరవరునకుఁజూప సింహనాదముతోడన్ !

41

సంజకెంజాయలో వెల్లు చంద్రుడెట్లు  
బాలచంద్రుడు రక్త నదాలలోన  
మునిగి యరుణమై కనుపట్టు తనువుతోడ  
మస్తకముగొని చేరె బ్రహ్మన్న దెసకు !

42

బాలునిఁగాంచి యుగ్రుడయి, పల్కెను బ్రహ్మన— శ్రేష్ఠుడెన్లు భూ  
పాల కుమార రత్నమగువాని శిరంబును గొట్టచేతులే  
లీలగ వచ్చెనీకు ? రిపులే ? మనవారలు కారెవారు ? మా  
పాలిట శత్రువైతివె ! ఎవండిలుఁ బితృను నిన్ను పోకిన్ ?

21)

43



మదమున నుత్తమాంగమును మంటికి దింపిన మందబుద్ధి ! నీ  
వదనముఁజూడ ప్రాప్తమగు పంచ విధంబుల వాతకంబులున్  
కదన విశేతనంచునిట గంతులు వేయఁగ వచ్చినావె ? ఛీ  
కదులుము, నీదు మోమునికఁ గన్పడనీయకు వంశనాయకా !

44

బ్రహ్మనాయు పల్కు బాలచంద్రుని గుండె  
గాయమగుచు రేగగానతండు  
నారసింహు శిరము నావలఁబడవై చి  
పలుకసాగె రోష భాషణముల.

45

నాగమ్మ మాయలింత యుగ్రాహ్యములుగాక  
పలనాడు చీల్చిన పాపివీవ !  
కోడిపోరని నంతకోడివై పరువెత్తి  
మలికాడ్యమొడ్డిన ఖలుఁడ వీవ !  
రాయబారమటంచు రాచమల్లునిఁ జంపి  
చంపించినట్టి దుశ్శరీతుఁడీవ !  
వైరులఁ బొగడుచు, వీరుల మగుమమ్ముఁ  
దూలనాడిన యట్టి తులువవీవ !

శాంతి శాంతియంచు జవసత్త్వములు సచ్చి  
పలువరించు ముసలివగ్గు వీవ  
మమ్మునిందసేయ మగఁటిమి గల్గిన  
వారి కీర్తి మచ్చవడునె జగతి ?

46

తండ్రివీవుగావు తనయుఁడనేఁగాను  
ఎట్టి బంధములును నికనులేవు  
యుద్ధరంగమందు నూఁచుకోఁతలు కోసి  
వీరమూర్తినగుచు వెలుఁగఁగలను !

47

అని యనికేఁ బరువులెఱ్ఱెడి  
తనయుని బ్రహ్మన్నకనుచు తడబడుచును చె  
న్ననిఁ దలఁచి, జరుగు ఘోరం  
బును మనమున నెంచుకొంచు పొగులుచునుండెన్ !

43

హోరాహోరిగఁ బోరసానె తనలో నుత్సాహముప్పొంగ నా  
కారెంపూడి రణాంతరాన నిరుపక్షాల్ ప్రస్తుతింపంగ న  
వీరాగ్రేసరుడై న బాలఁడవు డవ్వీరాభిమన్యుండునై  
పారంద్రోలెను వైరిమూఁకలను గోపాలుండు నాలంబలెన్ !

49

వెన్నుపోటు పొడిచె వీర మర్యాదను  
సమయఁజేసి బాలచంద్రు నొకఁడు  
ప్రక్కఁజెముక చీల్చివయ్యలు కాఁగ బ  
దాబదలుగ పొట్ట పగిలిపోవ !

50

బయటఁ బడవచ్చు ప్రేవులఁబట్టి నిలిపి  
దట్టి బిగియించి రక్తపుధారలందు  
తడిసిపోవుచు, వదనంబు తుడుచుకొనుచు  
సమరమును సల్పెనా బాలచంద్రుఁడెలమి !

51

పటుతరంబుగఁ బోరి బాలచంద్రుండు  
ఎటుఁజూచినను పీన్లులే కనిపింప  
కరవాలవాణియై కదలె ముందునకు  
నరివీరులకు గుండెలదరి వారంగ !

52

చెలరేఁగి వైరులఁజీల్చి చెండాడి  
బలమెల్ల ఓడించి బ్రహ్మన్న సుతుఁడు  
జలజల రక్తంబు జాలువారంగ  
పోలికల నంతయు ముంచె రక్తమున !

53

దిగ్గుతోఁచక భానుండు దిగెను పశ్చి  
మాంబునిధిలోన నకుణ దేహంబుతోడ  
పిడుచకట్టెడు నాలుక తడుపు కొఱకుఁ  
జేరె బాలచంద్రుఁడు “గంగదారి మడుగు”.

54

శక్తి ఓణించినది బాలచంద్రు తనువు  
నందు ! ముసుగులోనిది రక్తమగుటఁజూచి  
పెదవి విరుచుచు దట్టని విప్పినంత  
కడుపులోని క్రేవులు తన కాళ్ళబడియె !

55

“చెన్న కేశవా”యనిపడి కన్నుమూసె  
బాలచంద్రుఁడు తనదు బాణాలపైని  
సమరమును సల్పుచున్న మాంచాలసతియు  
పరుగునను పచ్చి పతిపైని వాలిపోవ !

56

పల్లెనాటి ప్రజల పొరువ కీర్తులు  
బాలచంద్రునందు ప్రతిఫలించె  
భరతదేశచరిత బంగారు పుటలలో  
నిత్య నూతనముగ నిలుచునతఁడు !

57



## ప రి త్యా గ ము

బాలుని మరణోదంతము

చీలిచె బ్రహ్మన్న గుండె చిత్రంబుగ ! స

శ్చీలుఁడు కొమ్మన రణమున

కాలుఁడుగా నిలిచి శత్రుగణములఁ దాఁతెను !

1

తన శస్త్రాస్త్ర పరం పరల్ గురిసి భేదం బొంది పర్వెత్తఁ శే

సెను ధీరుండగు కొమ్మరాజు రిపులన్ ! చింతించు సైన్యంబునం

తను నాగమ్మ సమీకరించి— యిదియేనా మీ ప్రతాపంబు ? కొ

మ్మననుం జంపుడటంచు నారచెను దుర్మంత ప్రబోధంబులన్ !

2

వృద్ధ సింహంబు మాడ్కినవీరవరుఁడు

పోదివి గురజాలసేనల మదమడంచె

వాని ఘాతకు కలగుండువడినయట్లు

తొలఁగె రిపుసేన లేడి గుంపుల విధాన !

3

అలసి కొమ్మన్న తనదు దివ్యాస్త్రములను

బ్రహ్మనకుఁ బంపి, నాగమ్మ బలగములను

చంపుడని కోరె తనను నిశ్చలుఁడునగుచు

చవటలై వాకు బాణవర్షమ్ముఁ గురియ !

4

కొమ్మన మడిసెను రణరం

గమ్మనయని విన్నయంత కంఠాదున సాం

తమ్ముగఁ గూలెను జనపతి

కిమ్మహి గాఢాంధకారమే యగుపింపన్ !

22)

5

మలివిభుఁడు బ్రహ్మనాయనిఁ  
దిలకించుచు నాయువింకఁ దీరెను నాకున్  
పలనాడు నిత్యశాంతికి  
నిలయంబుగఁ జేయుమంచు నేలకు నొరిగెన్ !

6

కనుఁగొల్కులందు నులివె  
చ్చని బాష్పముట రలుచుండు సచివుండగు బ్ర  
హ్మన మిగుల కుమిలిపోయెను  
తన మూలంబున నెఁజరిగె దాచుణమంచున్ !

7

అనుఁగు శిష్యుండగు నలరాజు నటకంపి  
ప్రాణాలు తీసిన వాఁడనెను !  
అలుఁగు భూవిభుని బిడ్డలలోన నిరువుర  
రణమందు సమయఁజేసినది నేను !

అరిపీకులకు భయంకరుడౌచు దీపించు  
బాలునిఁ జంపిన వాఁడనెను !  
కూరిమిమామచా కొమ్మరాజును యుద్ధ  
భూమిఁ జంపినయట్టి భూతమేను !

శాంతి శాంతి యటంచునే చంపినాను  
వావనాత్ముల, చుట్టాల బంధుదనుల  
నిందరిని చంపితింకనే నేమిచేతు  
వల్ల కాడుగా మారిన పల్లెనాడు

8

ఇంక విషాదవార్త కొఱకే యిలనిల్పితి ! రక్తధారచే  
పంకిలమయ్యె భూమి, బలవంతుల నెల్లరఁ గూలజ్ఞులై  
ర్యాంకితుడైన పుత్రుని దురాత్ముడనెనయి తూలనాడితిన్  
శంకలు నేలనిప్పుడు స్మశానము నన్నిదురింప నెల్లరున్ ?

9

నాగమ్మా నిను నమ్మినందులకిదేనా ప్రాప్తమయ్యెన్ మహా  
భాగుండో నలగామ భూమిపతికిన్ ? బంధు శూయశక్తుడై  
యేగమ్యంబునుఁ జేరలేడతఁడు, నీవే కారణంబొచు మి  
న్నగుం బోలుచుకాటన్ వై వితివి పల్నాటిన్ విషప్రాణివై !

10

10

నిన్నననేల ? నేనె యవనీ తలమందున వ్యర్థజీవినై  
కన్నును మిన్నుఁగానక ప్రగల్భములాడితి నల్లపోరులో  
నన్నియుఁ గోలుపోయితి నహ ! యిపుడొంటరినైతి నేదు నీ  
పన్నిన్ యుచ్చలందు విధివంచితుడో నొక బంధితుండనై !

11

బ్రహ్మనాయఁడే విధమున వగచుచుండ  
ర క్తసిక్తుడై యతిభీకరముగ నిల్చి  
వీరకన్నమదాసు విన్పించెనంత  
బవరమున నిల్చి “పచకుల బ్రహ్మ” యనుచు.

12

ప్రాణికోటికి నెల్ల ప్రాణి ప్రదంబై న  
ఛండభానుఁడు మింట మడిచెన్.  
ఆయువు నందించుననిల బు ఘోరమై  
వేగాన భూమిపై సాగినట్లు,  
నదులను వెచ్చని పొడిగిఁటిలో దాచు  
సాగరం బలలను సాచినట్లు,  
అనలంబు గుప్పు గుప్పునలేచి తీవ్రమై  
యెండుటకవిని దహించినట్లు,

కన్నుఁదోయి నిప్పుకణములుఁ గురియంగ  
భృకుటి నాట్యమాడ భీకరుఁడుగ  
నాయుధంబుఁబూని “హా చెన్న కేశవా”  
యనుచు బ్రహ్మనాయఁడరిగెననికి !

13

మృగ-రాజునుఁగని మృక్కడి  
మృగములు పరువెత్తునట్లు స్నేచ్ఛకళాపా  
రఁగులెల్లఁ బారిపోయిరి  
యగణిత శౌర్యండు బ్రహ్మనార్యుని గనుచున్ !

14

ఒకప్రేటున పచకుల బ్ర  
హ్మకు బ్రహ్మన స్వర్గవాసమమరిచి, కోపా  
గ్నికి బలిచేసెను వైరులఁ  
బ్రకటిత దుర్వార బాహుబల విక్రముడై !

15

నాయురాలు తాఁకెను బ్రహ్మనాయు నెలమి  
యబలతో యుద్ధ మొనరింపననుచు, నామె  
గుట్టములఁ జంపి రథమును కూల్చివైచి  
తరిమె బ్రహ్మన్న యామెనుదాడుడగుచు !

16

నలగామరాజు భయ వి  
హ్వలుడై చనె “కొదమగొండ్ల” వఱకాతని నె  
ట్టలనై చ కావుడని యం  
జలి చేసిరి ప్రవలలు, విశిచే సచివుండతనిన్ !

17

ఎటుఁజూచిన మస్తకములె  
యెటుఁజూచిన త్రెగిన కరములే ! చరణములే  
యెటుఁజూచిన మొండెములే  
యెటుఁజూచిన రక్తవాహినీ యరుణిమలే !

18

ఒక కంట చంద్రవంకయు  
నొకకంటను నాగులేరునురలంగ వికా  
వికలైన మానసంబున  
నకలుషిత మతియగు బ్రహ్మనార్యుఁడు వగచెన్ !

19

ఓడి గెలిచినావహ్నా నాగమాంబ నీ  
తెలివి తేటలెల్ల తెల్లమయ్యె  
పురుషుడీవెయైన భూచక్రమంతయు  
పాలనంబుసేయు ప్రతిభనీసి !

20

జీవిత చదరంగంబున  
పావుల మిశ్వరము ! మనదు భాగము ముగిసెన్  
జీవితమునందు శాంతికి  
జీవంబిడలేక రణముచేసితి నిలులన్ !

21

దేశ స్తులకు పరదేవతగా నిల్చి  
యన్నంబుఁబెట్టిన కన్నతల్లి !  
అతిధులకెల్ల యభ్యాగతులకు నెల్ల  
కల్పవల్లి గనున్న కన్నతల్లి !  
శాంత్య హింసలకును సత్య ధర్మములకు  
కాణాచియైనట్టి కన్నతల్లి !  
ఘనులకు మరి త్యాగధనులకు నిల్లుగా  
కలకలలాడెడు కన్నతల్లి !

పాడిపంటల పుట్టిల్లు ! భాగ్యములకు  
పట్టుఁగొమ్మయు, కన్నుల పండువగుచు  
నందనంబుగనున్న పల్నాడు నేడు  
రుధిర ధారలఁ దడిసి యరుణముఁదాల్చె

22

పల్లెనాటిలోనఁ బరిపూర్ణమగు శాంతి  
కళలు వెల్లుగాక ! కనులపండు  
వగుచు సస్య లక్ష్మి శ్యామలంబగుగాక !  
ఘన శుభంబులెప్పు కలుగుగాక !

23)

23



అనుచు నాయుధంబు నావల బడవైచి  
 సాగిపోవుచున్న సచివుఁగనుచు  
 కనుల నీరునించి కన్నమదాసుండు  
 నట్లే నిలిచియుండెనచలుఁడగుచు !

24

—శుభము—



# త ప్పొ ప్ప లు

పుట	పంక్తి	తప్ప	ఒప్పు
15	4	వినితింతు	వినుతింతు
16	6	క్షణమే	తక్షణమే
18	24	అరయలేము	ఆరయలేము
30	5	సోమసోదరులు	సోమసోదరులు
38	15	బ్రహ్మన	బ్రహ్మన్న
47	8	పక్కలను	ప్రక్కలను
57	1	క్రీడికు	క్రీడకు
85	2	నాబిల్దర్థి	నాబిల్దర్థి
87	9	పైన్యములను	పైన్యములకు
88	2	కూలిపడిరు	కూలిపడిరి
95	15	ననిలబు	ననిలంబు